
प्राक्कथनम्‌ 


जनक-याज्ञवल्क्य-गौतम-कणाद- पक्षधर-वाचस्पति- विद्यापति-मण्डन-कुमारिलभद्रा- 
दिभिर्विद्रद्धिः पूतीकृतायां मिथिला-भूमौ लबव्धजन्मना महाकविना श्रीमता कृष्णदत्तेन 
मार्कण्डयपुराणान्तर्गत-दुर्गासप्तशत्यामुल्लिखितं महाकाली -महालक्ष्मी-महासरस्वती- 
विपयकं कथानकमाधृत्य महाकवेर्जयदेवस्य गीतगोविन्दसरणिमाध्रित्य च ˆ*चण्डिका- 
चरितचन्द्रिका ' 'भिख्यमेकादशरार्गत्मकं गीतिकाव्य प्रणोतम्‌। श्रीकृष्णदत्तस्य 
रचनासप्तकेष्वन्यतमं गीतिकाव्यमिदमद्यावधि प्राकाश्यं नानीतमितिकृत्वा भमात्र प्रवृत्तिजाता। 
राष्टिय-संस्कृत- संस्थानस्य [ मानितविश्वविद्यालयस्य] गङ्कानाधाञ्ञा-परिसरे ऽवस्थिते 
पाण्डुलिपि-ग्रन्थागारे गीतिकाव्यमिदं मेथिलीलिप्यां सातृकारूपेण सुरक्षितं विद्यते । 
तदधिगमसंख्या-47258 वर्तते । मातृकेयमांशिकरूपेण आखृभिर्भक्षितमत एवापृर्णमेव । 
पंऽ हर्पनाथञ्चा-महोदयः प्रसिद्धपाण्डित्यस्य डा० सर्‌-गद्कानाथञ्चा-महाशयस्य श्वशुरो 
बभूव । तदीयव्यक्तिगतसंग्रहे गीतिकाव्यस्यास्यापरा मातृका सुरक्षिता आसीदिति 
जानराजचम्प्वाः भूमिकाभागेन परिज्ञायते। डा० राजन्द्रलालमित्रमहाशयेन निमिते (५१५९७ 
0{ ऽवा14रा1/ काोप्ऽला15) नाम्नि पाण्ड़ुलिपि-कोपम्रन्थे (\/०।. }40.-४1. 2003. २. 
30) एवञ्च 2035, ?. 66 स्थले एतस्याः मातृकायाः केवलमुल्लेखोऽवाप्यते किन्तु कृतेऽपि 
प्रयासबाहुल्ये ग्रन्थरत्नस्यास्यापरा मातृका मया नासादिता । 


तस्मात्‌ कारणादग्रन्थरत्नमिदं पाठ-भेदपुरस्सरं स्वतन्त्रप्रकाशनसौ भाग्यं नावाप्नो- 
दितिकृत्वा भृशं चेखिद्यते नश्चेतः । अस्यां स्थितौ ग्रन्थरत्नमिदं कालकवलितं न भवेदितिधिया 
तत्संरक्षणाय प्रत्नशेवधिसंरक्षणतत्पराणां परिसरस्यास्य का० प्राचार्यमहाशयानां 
साहित्यशेमुपीजुषां डा° गोपराजूमहोदयानां सम्पादनादेशेन प्रथमन्तावन्मया मेथिलाक्षरेभ्यः 
नागराक्षेरषु लिप्यन्तरितम्‌। अनन्तरं तदीयसदाशयतावशात्‌ ग्रन्थमुद्रणानुमतिमधिगत्याखू- 
भिर्भक्षितस्थाने शून्यानि दत्वा गङ्ानाथञ्ञा-जर्नलमध्ये गर्वाणी-गौरवग्रन्थमालायां द्वाविंशति- 
प्रसूनत्वेन प्रकाशितं सत्‌ विदुषां पुरतश्चकासति ग्रन्थरत्नमिदम्‌। 

नाण्डनऋछाचारत्र्चन्दिमा 


मेथिलक्रवे : श्रोकरष्णदत्तस्य कृतित्वेन प्रथितानि ग्रन्थरत्नान्यधस्तनानि सन्ति। तद्यथा-- 
1. चण्डिक्ाचरितचन्द्रिका [गीतिकाव्यम्‌] 


{¬ 


गातगापोपतिकान्यम्‌ [ गोतिक्ाव्यम्‌] 


१५ 


पुरञ्जनचरितं नाटकम्‌ [ दृश्यकाल्यम्‌ | 
4. जानराजचरम्पृः { गद्यपद्यसम्मिश्रं विरुदकाव्यम्‌ ] 
लक्ष्मीगणमणिमाला [ स्वाश्रयदातुः जानराजस्य पल््याः लक्ष्याः विरूदावलिः] 

€. गीतगाविन्दव्याख्या [ गद्खाणशिलेखाभिधाना वति] 

7. कृवलयाश्वीयं नाटकम्‌ [ दृश्यकाव्यम्‌ | 

गीतिकाव्यप्रणयनपरस्परायां प्रकृतकवेः श्रीकृष्णदत्तम्य * गीतगोपीपतिकाव्यं ' श्रीहर्पनाथ- 
शम्मनिरमितिन " भावदीपक ' -समाख्येन व्याख्यानेन समलङ्कृतं विद्रन्मृद्धन्येर्महामनीपिभिस्सर्‌- 
गङ्खानाथञ्ञामहाशयै: च्विष्टाब्दस्य 1903 संवत्सरे पाण्डित्यपूर्णसुविस्तृतभूमिकाविलेखन- 
पुरस्सरं नुम्बईतः प्राकाश्यमानीतम्‌। एतदपि गीतिकाव्यं जयदेवस्य गीतगोविन्दसरणिमाच्रित्य 
विरचितं चरीवर्ति। गीतगोपीपतिकाव्यस्य ग्रन्थारम्भे श्रीकृष्णदत्तस्य भणितिस्तदीयार्जवा- . 
तिशयं प्रकटयति । तद्यथधा-- 


"* अश्रान्तं जयदेवदिव्यकवितामास्वादयन्तीं सितां 


माधु्यातिशयेन यस्य रसना मन्दायिता च श्रुतिः । 
भूयस्तत्र रसातिशायनसमुल्लासाय मद्‌भारती 


तस्यापि क्षणमप्यनुग्रहपदं यास्यत्यसावम्लवत्‌।' ' 12 ॥ 


` " पुरजञ्जनचरितं ' ' नाम नारकमपि श्रीमता लक्ष्मीधरकात्रेमहाशयेन विदर्भसंशोधन- 


मण्डलग्रन्थमालायां खिष्टाब्दस्य 1961 संवत्सरे कविपरिचयादिरूपं निखिलवेदितव्यं 


स्रकोयभुमिकायां निरूपितं सत्‌ नागपुरतः प्रकाशितम्‌ । पूर्वोक्ताभ्यामुभाम्यां सम्पादकाभ्या- 
साधारण मात्ृकारूपण सुरक्षितानामन्यासां तन्निर्मितीनामाधारेण चैतत्परिज्ञायते यत्‌ कविरयं 


विह्ारप्रान्तस्य मिथिलायां मधुबनीमण्डलान्तर्गत-* उद्यान ' (उजान।) ग्रामवास्तव्यः 


जकः ऋक = ज = पि 1 


1. “-उद्यानवास्तव्यममस्तविद्य -श्रीकृष्णदनस्य कवित्मतत्‌' '। गीतगापीपतिकाव्यम्‌, 12/28 


चण्डिकाचग्तिचद्धिका 9 


¢ 


सोदरपुरमृलक :। मथिलश्रात्रियत्राह्यण सीदिति। कवेरस्य पितुर्नाम * भवेजश्ार्म्मः'' 
मातुश्चाभिधानं, “* भगवती देवी'' आसीदिति। त्रिसंख्याकाः कवरस्याग्रजाः 
पट्‌ शास्त्रनिष्णाताः वभूवुः। तेपामभिधानं क्रमशः-(८1) पुरन्दरः, (2) क्छलपतिः, 
( 3 ) माणिकण्च वभूव । तद्यथा-- 
वदति पुरन्दर-कुलपति-माणिक-सोदरकृष्ण-उदारम्‌। 
त्रिभुवनमातरि सविधिसमर्पितमखिलं भवति हि सारम्‌- ॥ 
अपि च- 
भणति * पुरन्दर-कुलपति-माणिक '-सोदर' कृष्णकवीे '। 
वितर दयादृशमम्ब दयामयि भगवति हे जगदीश ॥ ४८ ॥ 
५ ५ < 
तथा च- 
विद्द्रंशावतंसितः सुचरितस्नातो * भवेशा भिधो 
ज्येष्ठाःयस्य पुरन्दरप्र भृतयः षटू्ास्त्रपारङ्ताः। 
लब्धा शेशव एव येन सकला विद्या प्रसाद्याम्विकां 
तेनाकारि बुधेन * कृष्णकवि "ना श्रीगीतगोपीपतिः+ ॥ इति 
अन्यच्च- 
"“ तामम्बां पतिदेवतां ` भगवतीं देवीं ' ' भवेशं ' गुरु 
भक्त्यानम्य पुरन्दरं कुलपतिं श्रीमाणिक चाग्रजान्‌। 
" गङ्ा `ख्यां जयदेवदिव्यकविता व्याख्यामिमां मैथिलो 
बह्र्थप्रतिपादनाय तनुते श्रीकृष्णदत्तः कविः5 ॥ ( इति च ) 
उपर्युक्तेषु रचनासप्तकेपु “जानराजचम्पूः ' ' लक्ष्मीगुणमणिमालाभिख्यं ग्रन्थरत्द्रयं 


1. क~ सोदरपुरकुलसम्भवमेधिलकृष्णकवेरितिगीतम्‌, चण्डिकाचरितचद्दिका, 1/6. 
गव्र- सोदरपुरकुतजातकविकृष्णम्‌, गीतगोपीपतिः, 11/26. 

. चण्डिकाचरितर्चान्द्रिका 17. 

३. तदेव 10/45. 

~. गीतगोपीपतिकान्यम्‌ 12/27. 

5. (*गङ्का 'भिधाना गोतगोविन्द- टीका). 1/2. 

युगपदेव राष्टिय-संस्कृत- संस्थानस्य (मानित-विश्वविद्यालयरय) गङ्गानाथञ्ञा-परिसरात्‌ 
चिष्टाब्दस्य 1976 संवत्सरे कुशलसम्पादकेन डा० जगन्नाथपाठकमहोदयेन सुविस्तृत- 
भूमिकाऽऽरचनेन प्रकाशितम्‌ । गीतगोविन्दस्योपरि 'शशिलेखेत्यपराभिधाना " गङ्का ' टीका, 
कुवलयाश्वीयं नाटकञ्च कवेरस्य कृतिद्रयमद्यावधि अप्रकाशितमेव। यथा हि मधुसूदन- 
सरस्वतीमहोदयः पुष्पदन्तप्रणीतस्य ` शिवमहिम्नस्तोत्र'स्य हरिहरयोरुभयोः पक्षे व्याख्यानं 
कृत्वा मूलपद्यानामर्थसङ्गतिं स्थापयामास तथेव गीतगोविन्दस्य ' गद्धा"ख्यायां टीकायां 
मेथिलकविना ्रीकृष्णदत्तेन शेव-वेष्णवयोर्न्दनिरासार्थमुभयपक्षीयार्थसङ्कतिक्षमा व्याख्या 
आरचिता। स्वकोयव्याख्यारम्भे कविना कृष्णदत्तेन स्वयमेव व्यलेखि- 


शेवं नाद्रियते सुधीरपि मतं प्रायोऽधुना वैष्णवः 
शेवो नैव च वेष्णवं निजनिजासद्वासनावासिनः। 
मत्वेत्थं मधुसूदनोऽपि मुरजित्पक्षे महिम्नः स्तुतिं 
व्याचख्यौ "जयदेव 'सूक्तिमपि तां शवे पथे योजये ॥ 4॥ 
“ गङ्खा'-व्याख्यायाः परिसमाप्तौ कविरयं भूयोऽप्यात्मनः परिचयेन परिचाययति। तद्यथा- 
ˆ“ माता पुण्य यशस्वती ' भगवती देवी ' ' भवेः ' पिता 
सन्तो यस्य “ पुरन्दरः ' * कुलपतिः ' श्रीमाणिक 'श्चाग्रजाः | 
तेने ' मेथिलकृष्णदत्तकविना तेनेह ' गङ्खा भिधा 
टीकायाः लहरी समाप्तिमगमत्‌ तस्यामियं द्वादशी ॥ इति। 
अन्ततश्च पुष्पिकायां लिखति- 
"इति भगवती '-“ भवेश 'सम्भवकृष्णदत्तविरचितायां श्रीगीतगोविन्दव्याख्यायां 
" श्रीगङ्का *ख्यायां द्वादशी लहरी ॥ अस्तु । 
` श्रीकृष्णदत्तस्य कालनिर्धारणम्‌ 
कविरयं स्वस्थितिकालविषये स्वकौीयासु रचनासु किञ्चिदपि नोल्लिखति किन्तु 


" पुरञ्जनचरित,'स्य सम्पादकेन श्रीमता कात्रेमहाशयेनान्तःसाक्ष्याभावाद्‌ बाह्यसाक्ष्या- 
नामनुशीलनेन पूर्वोक्तनाटकरत्नस्य भूमिकायां कवेरस्य स्थितिकालः खिष्टाब्दस्य 1775 


चण्डिकाचरितचन्दरिका + 1 


संवत्सरः तिर्धारितः। तद्यथा- 

71 {1९ 12111 ° 0८ [ल] ०४९ ° पुरज्जनचरित © 1775 ^: वाव लाजा०ा८९४ 
01 1115 गदा ५५०]६5* ऽ९९९5{९ 0४ ऽ 00५९. {115 [टा वा वलाला{1द5 धर भण्ी ३ 
2017 ऽ€11८€ ॐ 1070 401111४. 0€ (वापा, € [४ 255121९6 {6 102 [€1094 1740-1 780 
८.13. (१९९ ५०. 30) 

तस्मात्तदीयः जन्मकालः च्िष्टाब्दस्याष्टादशशतान्द्‌याः प्रथमदशके देहावरसानकालश्च 
चिष्टाब्दस्य 1780 संवत्सर-निकटस्थः कश्चन कालः कल्पयितुं शक्यते । 

अत्रेतदवधेयम्‌-' गीतगोपीपतिकाव्य'स्य ' भावदीपक्छ '-व्याख्यानकत्तां श्रीहर्षनाधञ्ला- 
महाशयः पुण्यश्लोकानां डा० गङ्कानाथज्ञा-महोदयानां [चखि० 1871-1941] श्वशुरः 
आसीदिति गीतगोपीपति-भूमिकावलोकनेन परिज्ञायते। अयं हि श्रीहर्पनाथञ्ञा-महाशयः 
श्रीकृष्णदत्तहे तवे स्वमातुमातामहमातुलेन '' इति विलिख्य प्रकृतकविं स्मरति । एतावता 
श्रीमतां कात्रेमहाभागानामुपर्युक्तं कालनिधारणं युक्तियुक्तमेव प्रतिभाति। 

महाकविकृष्णदत्तविषये मिथिलायामेका जनश्रुतिः ख्यातिङ्कतेति महामनीपिभिः डा० सर्‌ 
 गङ्गखानाथञ्चा-महाशयैरस्यैव कवे: गीतगोपीपत्तिकाव्यस्य सम्पादनकाले कविपरिचयक्रमेण 
व्यलेखि--'*....बाल्य एव केनापि व्याधिना ग्रस्तो मृतश्चण्डिकाचरणाम्भोरूहषट्‌पदेन 
स्वपित्रा स्वग्रामगतचण्डिकायतनं नीत्वा रात्रौ प्रतिमा-चरणयोः समीपं स्थापयाञ्चक्रे । 
प्रभाते तत्र गत्वा प्रत्यागतासुं तं पित्रादयो गृहं निन्युः ततः प्रभृत्येव स 
बालोऽलोकिकप्रतिभाशाली चमत्कारिककविताशक्तिमांश्चासीदित्यादि किवदन्त्यद्यापि 
वरीवर्ति ।'' 


चण्डिकाचरितचन्दरिकायाः परिसमाततावधस्तनेन पद्येन पूर्वोक्ता किंवदन्ती युक्तियुक्तैव 
प्रतिभाति। तद्यथा- 
देवीदत्तलसत्तमसन्मति-' कृष्णदत्तकवि नदम्‌। 
` निर्भितमम्बागीतमुदञ्चित-मुदयतु हदि हतखेदम्‌॥ ९९६९ ॥ 


चण्डिकाचरितचनद्धिकायाः मातृकेयं प्राचीनकर्गदपत्रेषु मेथिलीलिप्यां विलिखिताऽस्ति। 
अत्र 1-36 पत्राणि सत्ति किन्तु पत्र सं°-20 सर्वतोभावेन आखूभिर्भक्षितं विद्यते । 


1 चण्डिकाचरितचन्द्रिक्ा 


मातृकायामस्यां प्रतिपृष्ठेषु 08 पंक्तयः, 40 अक्षराणि च सन्ति। मातृकायाः आकारः 
25 > 11 ला1 वर्तते। ग्रन्थान्ते लिपिकारेण न हि स्वकीयमभिधानमुल्लिखितम्‌, न वा 
कालनिर्देशः कृतः। 

मातृकायाः अन्तिमपुप्पिकायां लिपिकारः लिखति-- 


'"इतिश्रीकृष्णदत्तकृतौ सिद्दिलक्षणायां चण्डिकाचरितचन्द्रिकायां 
सम्प्रसादवरप्रदानो नाम एकादणः सर्गः॥'' समाप्तोऽयं ग्रन्थः इति ॥ 
प्रथमन्तावद्‌ गीतिकाव्यस्यास्य सम्पादनानुमतिं दत्वा तत्प्रकाशनाय च सर्वविध- 
साहाय्याचरतामन्रत्यानां प्राच्य-प्रतीच्योभयभापामर्मज्ञानां का प्राचार्यमहाभागानां डा° 
गोपराजूरामाशर्म्मणां कार्तज्ञं स्वीकरोत्येषप जनः। परिसरस्यास्य प्राक्तनप्रवाचकानां 
विविधावदातविद्याविद्योतितान्तःकरणानां पृूज्यगुरुवर्य्याणां डा० किशोरनाथज्ञा महाशयानां, 
तिवर्तमानपरियोजनाधिकारिणां पं० सर्वश्रीजीवश्वरञ्ा-शर्म्मणाज्च साहाय्येन मेथिलाक्षरेभ्यः 
नागराक्षरसंशोधनं सुकरं जातमतः जनोऽयं क्रमशस्तपामाधमर्ण्यं विभर्ति । प्रयागराज- 
कम्प्युटरसं-स्वामिनस्तत्रत्यानां कर्मकराणाञ्च मुद्रणनेपुण्येन स्वल्पेनैव समयेन गीतिकाव्यमिदं 
मुद्वितं जातमतस्ते सर्वेऽपि साधुबादभाजनानि सन्ति। मुद्रणत्नुटिः सम्भाव्येतिकृत्वा 
क्षमायाचनेकशरणम्‌। अन्ततोगत्वा श्रीमल्लक््मणमाणिक्यदेवस्य ' सत्काव्यरत्नाकरोक्त ' - 
निम्नपदयनात्रेवोपरम्यते- 
“सभ्याः सदर्थं कलयन्ति काव्ये 
दिशन्ति दोषान्‌ पिशुना प्रयलेः। 
मधूनि पुष्पे मधुपाः पिवन्ति 
कुर्वन्ति कीटाः किल वृन्तभेदम्‌? ' ' ॥ इतिशम्‌॥ 


हालिकोत्सवः, 


विदुषां विधेयः 
खि०-2005 


ञ्मोपाह्ो डा०रामकिशोरः 





1. कौतुकरत्नाकरग्रहसनात्‌ उद्धृतम्‌, पद्य संर 17. 





महाकविकृष्णदत्त-प्रणीता 
चण्डिक्छाचरितचद्िव्छा 


॥ ॐ नमश्चण्डिकाये ॥ 
सिद्िश्रीस्साधकानां प्रसरति पुरतो वत्पदाराधकानां, 
निर्विघ्नं यत्प्रसादादुदयति सहसरा सापि निःश्रेयसश्रीः। 
त्रगुण्या तच्तरिमूत्तिर्निरुूपधिकरूणाश्चर्यमाधुर्यधुर्या, 
तुर्या सा कापि कुर्यात्सपदि मम मनः शुदधिवुदधिप्रसिद्डिम्‌॥। 1॥ 
चन्द्रचूड़ां चिदानन्द- चुञ्चु चन्दनयर्चिताम्‌। 
चञ्चन्तीं चञ्चलां चारु चिन्तये चण्डिकां चिरम्‌॥ 2॥ 
सद्गुणाम्बुनिधिवृद्धिकारिणी 
तापपापतिमिरापहारिणी। 
सेव्यताममृतसारगर्भिणी 
'चण्डिकाचरितचन्रिका ' चिरम्‌॥ 3 ॥ 


मङ्कलमयि जनमङ्कलनामसहस्त्र । प्रथमयसि धाम निरुद्धतमिस्त्रे ॥ 


श्रीमति गतिरसि जगदम्ब। जय जयदेवि शिवे ॥ धुपदम्‌॥ 
हरिमवबोधयसि च हरसि चं विधिखेदम्‌। जनयसि मधुकेटभमतिभेदम्‌ ॥ 


वहसि महोदय-सकल-महोमयरूपम्‌। शमयसि महिषमहासुरभूपम्‌॥ 


शुम्भचमूपतिभस्मभरेरनुरूपम्‌। वलयसि शर्वमिह क्षितिरूपम्‌॥ 

कलयसि निरिलतरं कुपितोदयचण्डम्‌। दलयसि चण्डशिरोऽपि च मुण्डम्‌॥ 
रचयसि परिदर्शितनिजशक्तिविलासम्‌। रक्तबीजदनुतनुजनिरासम्‌ ॥ 
शुम्भनिशुम्भवधेन तनोपि स शुद्धिम्‌। अनुगतविबुधसमीहित सिद्धिम्‌ ॥ 


( 13 ) 


14 चण्डिकाचरितचन्दरिका 


कृष्णकवेरिति भणितमतीव विचित्रम्‌ । ज्वलित शिवागुणचरितपवित्रम्‌ ॥ 
श्रीमति गतिरसि जगदम्ब । जय जयदेवि शिवे ॥ १॥ 

महाकालीरूपा चकितचतुरास्यस्तुतिशत- 

प्रसन्नाया मोहं स्मनयति मधुं केटभमपि। 
महालक्ष्मीमूत्तिंर्महिषमवधीद्या खलु महा- 

सरस्वत्याकारा जगदवति सा शुम्भदलिनी ॥ 4 ॥ 
पूर्ण वर्षशतं पुरन्दर इति ख्याते च देवाधिपे 

देत्येशे महिषासुरे च समभूदेवासुररस्सङ्रः। 
तत्र प्रोढबलैर्महासुरबलेदेवाः पराजिजिरे 

ते चाधाय पुरो विधिं हरिहराभ्यासं समभ्याययुः ॥ 5 ॥ 
अभिनवकुबलयमलयजसञ्चयरुचिरशरीरनिवेशौ । 
सरसिजबन्धुसुता सुरसिन्धुसुपूरणपूरसुवेशौ ॥ 
धृतमति कृतनति हरिहरदेवो । 
ददृशुरमी सुकृतेन कृतेन समाधिभृतेन सुषेवो ॥ [ धरुपदम्‌] 
कनकपिषङ्गदुकूलमतङ्गजपुद्धवचर्मवसानौ । 
वलिततलिल्लतजलदविलम्बितघनरजतागसमानौ ॥ 
मसृण-घुसृणतिलकानललोचनरुचिरचिरायतभालौ । 
मुकुटघरितमणिविकटजटामय-मुकुटनरटत्फणिपाणौ ॥ 
त्िभुवनभवनविधानविधाविह किमपि मिथःकथयन्तौ । 
सुदशन- चन्द्रिकया जगदन्तरतिमिरचयन्तिरयन्तौ ॥ 
समुदितभक्तिसुधारसमज्जनसज्जनमोदन-लीलौ । 
कमलविलोचन विषमविलोचनविमलविलोकनशीलौ ॥ 
कनकसदङ्गदवलितभूजङ्गम-सङ्किचतर्दशवाहौ । 
चन्दनचर्चितभूतिविभूषितगरुडवृषध्वजवाहौ ॥ 





चण्डिकाचरितच्धक्छा । 15 


चरणशिरस्सरवदमरनदीजलशमितजगत््रयतापो । 

विलसदुर :स्थललम्विमनोरममणिफणिहारकलापौ ॥ 
मेथिलकृष्णनिवेदितकेशवशङ्कररूपमुदारम्‌। 

शृणुत हदयमवधाय बुधा वहुविनिहितहितसुखसरारम्‌ ॥ २॥ 


स्फुटकदम्बकदम्बरुचिस्फुरत्पुलकधारि विसारि सदश्रुकम्‌। 
स्वमुपकृत्य वपुःपद पद्ययोर्जगरिर त्रिदशास्त्रिजगत्सती ॥ 6 ॥ 
स्वयमधितिष्ठति शक्रपदं निजभुजयुगविक्रमलबव्धम्‌। 
महिषमहासुर एष महोदय-जयकमलापरिरब्धुम्‌ ॥ 
महिषजिता वयमत्र हरीश । 

शरनमिता भवतोरवतोरतिभयदवतो जगदीशौ । [ धुपदम्‌] 


निदिशति बहिपदं प्रतिकञ्चनशमनपदे पुनरन्यम्‌। 
स्थिरयति निजसमशीलतया परमयमिह यातु सुधन्यम्‌॥ 
वदति दिगम्बरता वसु-वैभवमपि भसितं किल भोगम्‌। 
योगिबधे भसितं कर इत्ययमुज्डति भर्व्वभियोगम्‌॥ 
निजकजने निदधाति चिराय जलाधिपतेरधिकारम्‌। 
निजनगरादनिलं परिकर्षति धनदमथो सनिकारम्‌॥ 
अजिरसमूहनमस्य तनोति च मूृदुमृदुमरुदनुकालम्‌। 
अमृतकरोऽपि करोति विलेपनममृतरसेन तथालम्‌। 

भजति रुचा र्चालतस्थितिरम्बुजरसततया रविरेनम्‌। 
कुसुमसुवासिततैलविभावित-दीपिकयेव ससेनम्‌॥ 

भुवि विचरन्ति सुरा मनुजा इव दनुजभयेन सशङ्कम्‌। 
चलति तृणेऽपि भजन्ति चलद्वृति-विषमसमीन च कङ्म्‌। 
निगदति कृष्ण इदं किल मुरहर पुरहर-चरणसमीपे। 

न भवति भयमण्वपि तिमिरं किमु विसरति विलसति दीपे ॥ ३॥ 

देवाः दुरम्मदरम्भसम्भवमहादैत्येन विभंशित- 
स्थानाः सम्भृतयज्ञभागहरणादौर्बल्यमापादिताः। 
किं कुर्वन्तु वसन्तु कुत्र करुणा-कल्लोलिनी नीरधी- 
रुद्योगा विफला बभूतुरखिला वीर्यान्विते तत्र नः॥ 7 ॥ 

तदुरसि पतितं शितशतधारम्‌। कुलिशमभूदनुकृतमणिहारम्‌। 
तस्य बधं चिन्तयतं हे कृष्णशिवौ ॥ धरुपदम्‌॥ 
अभवदमुष्य यमायुधमङ्कं । कुण्ठितशक्तिमहारणरङ्क ॥ 
सवरुणमुक्तभुजङ्गमपाशम्‌। अमनुत-निजवनिताभुजपाशम्‌॥ 
धनदगदा जगदाकृतसारा। तत्र बभूव तदागतधारा ॥ 
दहनशिखाऽजनि कुसुमसमर्चा। का पुनरितरसुरायुधचर्या ॥ 
=मनिलचमलमनम् नन्तुम्‌ । न भवति खलु पुरुषः किमु हन्तुम्‌ ॥ 
कथमबला गणना करणीया । भीरुतया विदिता रमणीया ॥ ` 
कृष्णगिरं शृणु चिन्मयरूपा। शमयति कापि भयं हि सुरूपा ॥ ४॥ 
वज्रं वज्रधरस्य मोघमभवत्कालस्य दण्डाथुधं 

पाशः पाशकरस्य तत्र गणना काञन्यायुधानामपि। 
पुंसः कस्यचिदप्यसौ न समरैर्वध्योविधत्तर्वरा- 

दन्यद्वस्तु किमस्ति तस्य हनने यद्योग्यता स्यादिति ॥ 8 ॥ 
आर्तत्राणपरातुभौ हरिहरावाकण्यं देवेरिता- 

न्येवं कोपवशं हयातिगगुणावप्यापतुः कारणात्‌! 
ज्ालाजालजटालमाविरभवत्तेजोमुखाभ्यान्तयो- 

ब्रहया स्यादपि तत््िकं कृतिवशादेकैव मूर्तिस्त्िधा॥ ५॥ 
सेव्यानुवृत्तिरुचिता खलु सेवकाना- 

मित्यादितेयनिकरस्य तदाऽखिलस्य। 

शक्रादिकस्य वपुषो महसां समूहो 
द्राग्निर्जगाम सुमहानरणेरिवाग्निः ।। 10 ॥ 
अपगतदोषमनुष्णसुधाकरमदहनमिद्धशिखाकम्‌। 
अवचनगोचरमपि परिचयपद्रचिततरणिसमताकम्‌ ॥। 
ज्वलदचलाकृतिमभयविकारम्‌। 
स्वमिव मनोरथमुदितमलोकत विबुधगणो महसारम्‌॥ [श्रुपदम्‌] 
महितलमोहनमहिपषमहासुरबलशलभालिह्‌ ताशम्‌ । 
योगिमनोमयभवनविकाशकनवमणिदीपनिकाशम्‌ ॥ 
प्रतिहति दु :स्थितिनिमिषविमुखमिह विनिमीलयितुं न विपेहे । 
नयनगुणं चलितुं पुनरन्यत्‌ उदितजडिम्नि च देहे ॥ 
कथमपि करतलपिहित विलोचनयुगलपुटो हदितोदी । 
उपहितचेतनविधिहरिशङ्करविहितनुतिश्रुतिमोदी ॥ 
किमपि परामृशतिस्म भृशद्युति किमिदमुदीतमुदारम्‌। 
पिहितदिगम्बरदर्शनमम्बरमणिशतडम्बरतारम्‌ ॥ 
दिशि दिशि विसरणशीलमिदङ्करकणलवमुञ्चसि वेशौ 
रविदहनौ चिनुतो ननु तद्‌भवतोऽनुमहस्विषु नेशो ॥ 
नियतममुष्य रुचःपरिशङ्किति इव वडवादहनोऽयम्‌। 
न बहिरुदेति मनागपि पिवति च निरवधिवारिधितोयम्‌॥ 
भमेथिलकृष्णकवेरिति भाषित मुदयतु सज्जनलोके। 
धरणिधराधिपजापदपल्लवभजनविमूलितशोके ॥ ५॥ 
शनै शनेरेक्यमुपेत्य तेजो 
राशिस्स आश्चर्यमहाम्बुराशिः। 
साधुप्रयोगार्थवपुर्तिभक्ति- 
श्रातीरभूव प्रकृतिश्च तुर्या ॥ 11 ॥ 

विबुधानुग्रहकल्पितवपुषस्तस्याश्चिदेकरूपायाः। 
एकैकावयवस्य व्यक्तिस्तेजोऽभिराम एवासीत्‌ ॥ 12 ॥ 


शिवमहसरा मुखभासमनोरममनुपमरुचिमुखरूपम्‌। 

न वदति मुखमिति जगति पतननधि-लिपिसमताश्रमकूपम्‌॥ 
यममहसा चिकुरभराजलधररुचितरा बभुरेते। 

तपनसुता मनुमुद्गत इति निजमित्रत्या भुवनेते ॥ 
महिषविसारिघनाशुगवर्षणवारणहर्षितगोपम्‌। 
अच्युतमहमयमाहुरिदम्भुजनिकरमखिलजनगोपम्‌ ॥ 
अजनि रजनिरमणस्य महोभिरहो स्मनोदयविम्बम्‌। 
तत्कुचयुगलममुष्य रुचा किल सीदति कोककदम्बम्‌॥ 
शिवसविधे परमाणुनिभोऽमरपतिरिति तन्महसेदम्‌। 
मध्यमभूदतितनिमपयोधरगरिमभरोदितखेदम्‌। 
निविडनितम्बफलकमवलम्बितरूपमभूदिदमीयम्‌ 
महिमहसा महता सकलाधिकमहिमकलाकमनीयम्‌ ॥ 
पावकमहसारतनयनत्रयमभवदतीव पवित्रम्‌। 

प्रदहति दुरितवनानि दिवा निशि सममिदमत्र न चित्रम्‌ ॥ 
शुचि दशनखरमिषद्विजनायक-विरचितसेवमुदारम्‌। 
विधिमहसाऽजनि पादसरोरुहमद्‌भुतमागमसारम्‌ ॥ 
सोदरपुरकुलसम्भवमेथिलकृष्णकवेरितिगीतम्‌। 
तिभुवनमातुरुदारवपुःस्थितिवर्णनपरमविनीतम्‌ ॥ ६॥ 


एतस्याः किल वारुणेन महसा जङ्घोरुनामा पुटी 

कौवेरेण च वासरेण तु कराम्भोजाङ्कुलीपल्लवाः । . 
वायव्येन शुभे श्रुती अभवतां सान्ध्येन चिल्लीयते 

प्राजेशेन.रदाः पदाम्बुजयुगाङ्खल्योऽपि सौरेण ताः॥ 13 ॥ 

तथा परेशामपि देवतानां महोऽमरैः कल्पित्ततत्तदङ्ख । 
तेजोमयी काचिदचिन्त्यरूपा मर्तिविरिजे परदेवतायाः ।! 14 ॥: 


अदितपिनाकथरो रिपुमण्डलपातनकोौतुकिञशूलम्‌ 
हरिवसुदर्शनमरिषु सुदर्शनचक्रमखिलजयमूलम्‌ ॥ 
ददुरमरा अवधाय-बधाय सुरारिबलस्य परस्यै । 

निज निजशस्त्रमधिद्युतितस्ये ॥ [श्रुपदम्‌] 
जलजमदत्तमहत्तममम्बुधिपतिरनलोवरशक््िम्‌। 
धनुरिषुधिद्रयमक्षयशरमयमणिनोदधदतिभक्तिम्‌ ॥ 
पविमविरथरविसदृशच्छविमाहितरिपुमदलुण्ठाम्‌। 
सुरपतिरदितगजाधिपभूषणमतिविपुलध्वनिघण्टाम्‌ ॥ 
चर्मविचित्रमसङ्ग भुजङ्गमसमकरवालममोधम्‌। 
कालपुमानददादथरोमखनीषु रविर्म्महओघम्‌॥ 
दण्डधरोदितदण्डमखण्डतरं वरुणोऽपि च पाशम्‌। 
मणि-चषकं सुरया परिपूरित-मैलविलोतिविकाशम्‌॥ 
कवचमणस्त्रभिदं मणिचित्रितमभ्रमिवोदिततारम्‌। 
अदितिजवर्दधकिरदितपरश्वधमस्त्रचयञ्च सुधारम्‌॥ 
प्रकटसटापटलस्फुटगुम्फिततारकमौक्तिकगुच्छम्‌। 
मृगपति मगपतिरर्पयतिस्म च वाहनमञ्चितपुच्छम्‌॥ 
वदति पुरन्दर-कुलपति-माणिक-सोदरकृष्ण-उदारम्‌। 
त्रिभुवनमातरि सविधिसमर्पितमखिलं भवति हि सारम्‌ ॥ ७॥ 


प्रजानाथस्तस्यै स्फटिकजयमालां जपफल- 
प्रदायै हन्तव्या सुरगणनहेतोरिव ददौ । 


20 

विधाता मन््राम्भः करकमुदधिः पदामुचितं 
कराल्जे माले चोरसि शिरसि न म्लानकमले ॥ 15॥ 
महादेव्यै तस्यै महिषभरभुग्नेषु सुतरां 
शिरस्सु प्रत्येकं सममभयहस्तार्पणकृते। 
सहस्त्रं बाहूनां शुचि रुचिदधत्ये किल ददौ 
मणिश्रेणी-शोभासरणिफणिहारं फणिपतिः ॥ 16 ॥ 
मुक्ताहारं विमलमजरे अम्बरे क्षीरसिन्धु- 
दिव्यं चुडामणिमनुपमे कुण्डले नूपुरौ च। 
साफल्याय श्रिय इव तथा शुभ्रमर्धन्दुमस्ये 
ग्रीवा भूषामदितवलयान्यङ्कदान्यङ्कलीयम्‌॥ 17 ॥ 
बह्िशुद्धिसदंशुकद्वयमञ्चलोरुतरङ्क्ि। किं सुवर्णगुणं दधो पुनरेतदङ्कविषद्धि । 
अलमकृत सा सहजभासा शिवाऽऽभरणानि 1 [ धुपदम्‌] 


एतदाकलिता लता कुसुमानि साधु जहास । मेरुभूमिचरोडुभामपि हारयष्टिरपास ॥ 


कोऽनु नाम शिवाशिरोमणिवर्णनं विदधातु । एति यत्प्रतिविम्बतामिव भालचन्द्रकला तु ॥ 


कुण्डलद्वितयं समञ्चति लोकलोचनलोभि। एकदोदितभानुमण्डल- चन्द्रमण्डलशोभि ॥ 
नाहहेमलतारुचिद्विगुणीकृतामलभानि । अङ्गदानि विरेजिरे तरुणारुणांशु-निभानि ॥ 
पाणिकल्पलतालवालकलीलया वलयानि । अङ्गुली यतयाङ्गुलीयकुलानि किं सफलानि ॥ 
पद्मरागमयमद्धुतं पदपद्यरागभरेषु । हंसकद्यमाह सुस्थितिमीरितेन वरेषु ॥ 
श्रीशिवापदपद्यषट्पदकृष्णदत्तवचस्सु । चित्तमर्पय माधुरीघृतशर्कराम्बुपयस्सु ॥ ८॥ 
दिक्पालद्रुहिणाच्युतेश्वरशिरस्सन््राणहस्तार्पण- 
स्पष्टाष्टादशबाहुमात्ममहसर प्रत्यर्पितेनामरैः। 
आविर्भावितमूर्तिमात्मविविधाभूषायुधालङ्कृतां 


नेमुस्तां मुनयो लुधा अपि महालक्ष्मीमलक्ष्मीहराम्‌॥ 18॥ 

तमिकेऽष्टभुजां परे दश भुजामन्ये चतुबाहुकां 

केऽप्यष्टादशवाहुमाहुरपरे युक्तां सहस्रै भुजेः। 
भक्तानुग्रहकाम्यया प्रकटितानकाकृतिं सिद्िदां 

यादृूग्‌भावनया भजन्ति खलु ये पश्यन्ति ते दादृशीम्‌। 19 ॥ 


इतिश्रीमेथिलकृष्णदत्तकृतौ श्रीचण्डिकाचरितचनद्धिकायां 
सिद्धिलक्षणायां ' श्रीचण्डिकाऽऽविभविो नाम प्रथमस्सर्गः॥ 


द्वितीय : सर्गः 


शिवाय जगतां देवी श्रीमती सर्व॑मद्कला। 

प्रणिहन्तुं सुरारीणां मनश्चक्रे सुरेःस्तुता ॥ 20 ॥ 
परमशिवाभरसङ्ितया किमु नमदतितनिमविलग्नम्‌। 
स्थिरमिति पुनरपि किमपि शिवापदलग्नमहो न हि भग्नम्‌ ॥ 
तमधिरुरोह शिवा मृगराजम्‌। [ धरुपदम्‌] 

तलिदिव धवलजलदपरलं रुचिगच्चिततारकराजम्‌। 
असुरजनाम्बुपिपासुविकारितवदनललच्चलजिहम्‌ ॥ 
हिमगिरिमिव गहनगुहोदर-विवलदरुणयुगजिहम्‌। । 
अभिहतिमिलितविगलदुडमण्डलगगनविसारिसराकम्‌। 
शिवमिव नटनविसर्पिवलत्सुरसरिदुदविन्दुजटाकम्‌॥ 
पृष्ठनिविष्टमनागवभुग्नमनोरमलूम?-पताकम्‌। 
राजतगिरिमिव गण्डशिलातलवलितविलासि-लताकम्‌ ॥ 
असुरगजानधुना विधुनामि हठेन यथा तृणपर्णम्‌। 

क्व नु तदमी इति तद्ध्वनिमूहितुमिव समुदलञ्चितकर्णम्‌॥ 
अरिकरिनिकर-विदारणखरकर-नखरलसदगजभुक्तम्‌। 
किमु कुसुमानि दधान सुरापदपरिचरणाय सुयुक्तम्‌ ॥ 
दिविषदभयवरवितरणमङ्कल-जनितमतीव गभीरम्‌। 
भुवनभवन-भरणादधिकं निजयश इव बद्धशरीरम्‌ ॥ 


1. युगजिहवः = द्विजिह्न : सर्पः इत्यर्थ । 
2. लूमः = लाङ्गूलः। 

सोदरपुरकुलसम्भवमेधिलकृष्णदत्तकविराजम्‌। 
मृगपतिवाहिनि पाहि दयारसवाहिनि! भवभयभाजम्‌ ॥ ९॥ 
पिकीवाणी वीणा मधुमधुरवाणीनिधिरसौ 
तदानीं श्रीदेवी न्यनदद्दितादाइृहसिता। 
मृदुत्वं तिग्मत्वं जगदुपकृतिव्यापृतधियां 
भवत्यथपिक्षं समयमनुभानोरिव रुचाम्‌।। 211 
त्रिजगति लघुनि न माति स्वमाने। | 
प्रतिरवत्वमिषतो मुहुरयमाने ॥ 
श्रीशिवा निनदे परिसर्पति ।। ध्रुवपदम्‌॥ 
श्रवणपिधानविधानविहस्तम्‌। विदधति विधिमपि समुदितहस्तम्‌॥ 
सपदिनिवेशिततादृशरुक्कम्‌। दलयति दनुतनुभवबलवुक्कम्‌ ॥ 
दिक्करिकुलमपि परिहतदिक्कम्‌। चकितमवर्तत नगलितविक्कम्‌ ॥ 
श्लिष्यति जलधिरवनिमतिकम्पाम्‌। सिञ्चति पयसा घन इव शम्पाम्‌॥ 
कुलगिरिमण्डलमाकुलमस्तम्‌। चलदलदलमिव चलति समस्तम्‌ ॥ 
अहिततिरुपहितलोचनवबन्धा । युगपदजनि बधिरा भृशमन्धा ॥ 
वदति भवेशसुतो गुणधानी । सृजति जगदवति हरति भवानी ॥ १०॥ 
किमेतदित्यश्रुतपूर्वनादः श्रवात्समासादितरोषशङ्धः। 
सपीतिसद्विप्रबलेः स्वसेन्यैस्तमभ्यधावन्महिषासुरेन्द्रः ॥ 22 ॥ 
मणिमयमुकुटमरीचिविमोषिततिग्ममरीचिमरीचिम्‌। 
दिशि दिशि दर्शिंत-जलदविवर्जित-विमलसुरायुधवीचिम्‌॥ 
देवीपत्तनभुवि नरलोके । देवीमयमसुरोऽवलुलोके। ॥ भ्रुपदम्‌ ॥ 
दशशतभानुसुधामयभानुकृशानुशताधिकभासा। 
कलितजगत्ितयामलिकेन लतातिरुचं हिमभासा ॥ 
कोऽपिरणादसुरो सुधरो बहिरेतु न हीति समानाम्‌ 
बाहुसहस्र भरेण परम्परितो हरितोऽपि दधानाम्‌ ॥ 


1. सुबन्धसमीपे देवीपत्तनम्‌, तत्र महिपासुरबध इति स्कन्दपुराणे सेतुबन्धमाहात्स्ये कथा। 

अतिशययत्नसमुन्नमिता नमदहिपतिमस्तनिविष्टाम्‌। 
किमपि पदां स्पृशतीमवनीमतिदुःस्थितिभीतिविकृष्टाम्‌ ॥ 
राजतपीठभुवि प्रतिमामिव हेममयीमुपविष्टाम्‌। 
स्ववहनसुकृतसमुन्नतिशालिनि पञ्चमुखे सुविशिष्टाम्‌॥ 
तलितमिव स्खलिता मणिकोमलसलिलदघट्‌ नरङ्खं । 
नयनविमोषि परिस्फुरणामभिमिलिता मगपतिश्रुद्ध ॥ 
कठिनधनुस्सु न चकितचलाचल-सकलतलातललोकाम्‌। 
विविधमहायुधराजिविराजितबाह्‌ मपाकृतशोकाम्‌ ॥ 
भवति यया विधया नयनातिथिरियममला जगदम्बा । 
सेव शुभागमनिगममताऽवति कृष्णवचनममृतम्बा ॥ ११॥ 
व्यस्तापास्तमहास््रक।स्त्रकुशलारम्भात्मजस्याज्ञया 
सा रम्भा विवुधद्विषां रणमुखे नो दृष्टपृष्ठापरेः। 
सेना चिक्षुरचामरप्रभृतिभिस्सैनाधिपैरन्विता- | 
ऽसंख्यासंख्यधराङ्कणे सह महादेव्या तयायुध्यत ॥ 23 ॥ 
भासितहरिता हसनसुखेन 1 सुरपरितापहरेणमुखेन ॥ 
चण्डिकया दानवमायाखण्डिकया ।। [ धुपदम्‌] 
कुण्डलितायतधनुरुदितेन 1 रविविम्बोदितकरललितेन । 
जलधरजलधाराविततेन 1 खगकुलवदनुक्रमचलितेन ॥ 
विधुतविततगिगिहनवनेन । गतिविफलीकृतघनपवनेन ॥ 
सरलसपक्षगुणप्रनलेन । कनकजरितपटुपुद्धचलेन ॥ 
योधिविरोधिशिरोधिहरेण। गगनमरोधि शरप्रकरेण ॥ 
असुरविमुक्तमहेषु शतानि । तिललवतुलनामुपगमितानि ॥ 
भगवति-मैथिलकविवचनेन। धेहि दयां मयि मोदमनेन ॥ १२॥ 
सटाच्छटाधूतनभोद्रुमापतत्ताराप्रसूनाहितमौक्तिकश्चमः। 
गजस्मृतिक्रुद्धतरः शिवासनं हरिश्चचारासुरकाननेऽग्निवत्‌॥ 24 ॥ 

विभ्रममेकतमा कथमेतु मनागपि नाम जयन्ती । 
इति धृतशड्कुममरनिकरं प्रति विश्वसित द्रढयन्ती ॥ 
क्षणरणविश्रमणाय परेशा 1 निश्वसितेन सज्जं गणा। 
नियमति कुतुकेन सुवेशा ॥ [ ध्रुपदम्‌] 
परशुभुशुण्डिशरासनतोमरमुसलगदायुधहस्तम्‌। 
गणबलमातनुतासुरमण्डलमहहस्रमस्तममस्तम्‌ ॥ 
भुजयुगयन्त्रनियन्त्रणनिश्चलमसुरमुदायुधहस्तम्‌। 
कोऽपि निपिष्य गणोऽधिक कोऽपि मनाविततान विहस्तम्‌॥ 
अमरविरोधिशिरोभिरवर्तयदुद्धतकन्दुककेलिम्‌। 
पदहतधरणिरजोभिरदर्शयदपि हितहेलिकुहेलिम्‌ ॥ 
असुरगणस्लखलदविरलशोणितकु ङ्ख मरागतर ङ्ख । 
समिदजिरे परिदर्शितसरसवसन्तमहोदयरङ्गं ॥ 
ढक्का-ताल-मृदङ्ग-महानक-डउक्का-पणबहुडुक्कम्‌। 
युगपदवादयतानिशसङ्गत-रवपरिपूरितदिक्कम्‌ ॥ 
त्रिभुवनमातरमादरदर्शन-दानदयाशुचिदृष्टिम्‌। 
तोषयतिस्म परो नटनेन मदस्खलितेन सुदृष्टिम्‌॥ 
सोदरपुरकुलसिन्धुसुधानिधिकृष्णदत्तकवि वाचे। 
स्वपदजुषरे गुणमर्पय भगवति विहितविनयमिति याचे ॥ १२३॥ 
ततो सुरेन््रोऽमृतकूपमज्जना- 
दजीवयत्स्वां गणपातितां चमूम्‌। 
सुप्तोत्थितेरप्रतिपद्यचेतनां 
देव्या गणैस्सा पुनरप्ययुध्यतः ॥ 25 ॥ 
शिवानिदेशादथ केसरी सुर- 
द्विषोऽवधूयामृतकूूपमापपोौ । 
सकृन्मुखोल्लासनलीलयोर्वशी- 
सुतो मुनिःसिन्धुमिवामरार्थकृत्‌॥ 26 ॥ 


1 , इयं कथा स्कन्दपुराणे सेतुबन्धमाहात्म्ये वर्णिता विद्यते । 

गणेहंतानामपि युद्धतीथं नापेतिगाढोऽसुरभाव एषाम्‌। 
मच्छस्त्रपूता इह सोमनस्यमेते लभन्तामिति साप्ययुध्यत ॥ 27 ॥ 
घण्टानिनदभेररभिभूतम्‌। कमपि निपातयतिस्म विधूतम्‌। 
वेदमता सायुधिदेवी देवनता ॥ धरुपदम्‌॥ 
मृत्युरिवासुरमतिपरिणद्धम्‌। कमपि विकर्षति पाशनिबद्धम्‌ ॥ 
कमपि करोति शरैरतिविद्धम्‌। श्वाविषमिव कुलपरलपिनद्धम्‌॥ 
शूलविदारितवक्षसमन्यम्‌। कलयति भभकितशोणित-वन्यम्‌॥ 
कठिनगदापरिपोथितदेहम्‌। कमपि च शाययतीह गतेहम्‌ ॥ 
कमपि विपुलमुशलेन निरस्तम्‌। रचयति जठरनिवेशितमस्तम्‌ ॥ 
सममवदाय महासुरकुल्यम्‌। कमपि तनोति जरासुततुल्यम्‌ ॥ 
मेथिलकथित-रणोदयलीला। जयति शिवा-सदनुग्रहशीला ॥ १४॥ 
अस्तानेन मता चिराय शिरसाऽनेनाऽननेनापि सद्‌- 

दोषान्यङ्गुलतापरापवदनं श्रोत्रेण वा शृण्वता। 
बारम्बारमसनज्जनोदयसदापत्साकषिणा चक्षुषा 

दिष्टया मुक्तइहाहमित्यति मुदा नृत्यत्कबन्धोच्चयः 1 28॥। 

किं किं मुग्धो न दग्धोदरकुहरभृतिव्यग्रचित्तो विधत्ते 

धत्ते दास्यं भटोऽसाविति रुषित इव प्रौज्ज्देनं स्वमूर््ा । 
अस्त्यानप्रह्मूरध्नाप्यनुचितकथकश्रावकप्रक्षकाश्च 

श्रोत्राक्ष्णाप्यस्मि दिष्ट्या रहित इति मुदे वा नटत्तत्कबन्धः ॥ 29 ॥ 

नद्यः शोणितवारयः समभवन्सद्यः समीकाजिरे! 
कल्लोलाकुलिता द्विपाश्वदितिजान्‌ दूरं हरन्त्यो द्रुमान्‌ 
या बद्धाजगरव्रतोन्मुखमहाशङ्काग्रनीडोपरि- 


क्रोडत्काकभुशुण्डतुण्डकुहर स्वच्छन्दमापूरयन्‌॥। 30 ॥ 





1. समराङ्गणे इत्यर्थः 

अनिशमसुरसेना-प्राणपक्वानजाता- 

त्यशनसमुपजाता जीणं दोषो यमोऽपि ॥ 
महिषदनुजसेनानायका सुन्धवायान्‌? 

परिणतरससारान्‌ कासरासूनियेष। ॥ 31 ॥ 


सा लीलयैवारिबलं कबन्धप्रायं विधायातितरां विरेजे। 
मूरत्तेव पादाम्बुजसंश्रितानां दिवौकसां मङ्लसिदधिलक्ष्मीः ।! 32 ॥ 


इतिश्रीमेथिलकृष्णदत्तकृतौ चण्डिकाचरितचन्िकायां सिद्धिलक्षणायां 
''चण्डिकापराक्रमारम्भो ' नाम द्वितीयः सर्गः ॥ 


1. कसरः = महिषः महिषासुरप्राणानहरदित्यर्थः। 





तृतीय सर्गः 


शिवां खुरश्रेणि-खरच्छुरत्खुरस्फुत्तरद्गोत्तरथाशभ्ररिङ्कणः। 
मेरु नवाम्भोद इवाम्बुभिः किरन्‌ शैरुषायादथ चिक्षुरासुरः॥ 33 ॥ 
नभसि रभसलसदहिवदसक्तम्‌। महिषचमूपतिचिक्षुरमुक्तम्‌ ॥ 
भव्यवरा श्रीजगदम्बा दिव्यतरा॥ ध्रुपदम्‌॥ 
शरपटलं गरुडद्रुतगत्या । सपदि विभेद निजेषु वितत्या ॥ 
जितशमनश्रुरवावधुतज्यं । धनुरणुनादथ तस्य ततज्यम्‌ ॥ 
अनुपदमेति स वचिक्षुरनामा। यममिति बोधयितुं नु सधामा॥ 
सारथिमस्य निनाय जयन्ती । संय्यमनीमतिचारु हसन्ती ॥ 
असुरजयश्रियउच्छयहेतुम्‌। तस्य चकर्त्त शरेण च केतुम्‌ ॥ 
रथतुरगानखिलानपि हत्वा । तमभिजधान समग्रमहत्त्वा ॥ 
कृष्णकवेरिदमुदितमुदारम्‌। जगदम्बा-पदसेवनसारम्‌ ॥ १५॥ 
आलम्ब्य साहस्रमसावथ दानवेन्द्र- 
सेनापतिः कनकखड्गधरोऽभिसृत्य। 
आहत्य सिंहमसिना निशितेन मूर्धि 
सव्ये भुजे भगवतीमपि चाजधान ।! 34 ॥ 
देवीभुजस्पर्शविभग्नखड्ग- 
श्चिक्षेप शूलं कुपितस्स तस्याम्‌। 
देव्यास्त्रिशूलेन तु तच्च सोऽपि 
शतार्कभासा शतधा व्यधायि ॥ 35 ॥ 
चण्डी हुडकृतिमात्रपातितमहाशक्त्यायुधं तच्छर- 
श्रेणीदारित शूलशस्त्रमुदयत्कोपं जगन्मातरि। 
उत्पत्यास्तु नियुध्य वारणशिरस्युच्चैश्चपेटा पत- 
न्मस्तं चिक्षुरमार्गमन्वगमयत्पञ्चाननश्चामरम्‌॥ 36 ॥ 
( 28 ) 

निहतवती समुदग्रमुदग्रम्‌। रिपुबलमालुनती च समग्रम्‌ ।। 
शश्वदियं रक्षति विश्वं विश्वमयी 1! [ ध्रुपद्‌] 
दलितमहाहनुतनुरुग्रमुखम्‌। उग्रवीर्यमपि कृतवत्यसुखम्‌ ॥ 
दन्तमुष्टितलदलितकराला। लसदसिदारितविकटविडाला ॥ 
उद्धतदलनगदायुधसुभुजा । भिन्दिपालहतवाव्कलदनुजा ॥ 
अन्धकताग्र-विखण्डनचण्डा । दुर्धरदुर्मुखहरशरदण्डा ॥ 

विबुधमुदे तत बहुरणयन्ञा। असुरहविर्हवनेकविधिज्ञा ॥ 
वलयितविशिखशतसुवयन्त्रा । रचितधनुस्स्वन-पावनमन्त्रा ॥ 
मैथिलकृष्णमहाकवि। गाथा । जयति शिवापदभजनसनाथा ॥ १६॥ 


रणाङ्नासङ्स्वरिङ्कणान्‌ गणा- 

नुद्धीक्षय देवीञ्च मृगेन््रवाहिनीम्‌। 
प्रवृद्धरोषारूुणलोललोचनः 

स्वयं समायान्महिबासुरेश्वरः ॥ 37 ॥ 


शुङ्कतटाहतजलदघटाहितनदतटपड्विषङ्कम्‌। 
कज्जलगिरिमिव समदमतङ्ज-मण्डलसङ्कतभ्ङ्कम्‌॥ 
निजमवलम्ब्य समाहिषरूपम्‌। 
गणबलमाकुलमातनुतातनुदनुजनुषामनुरूपम्‌॥ ध्रुपदम्‌॥ 
श्वसितसमुल्लसितोपरिविभ्रमितानिशपातितशेलम्‌॥ 
निजकरुचा परिध्पपयदिव परितो हरितो सितचेलम्‌॥ 
अश्रविम्बिधनासितबाल-यमायुधभीषणलूमम्‌२। 
गिरिवरमिव दधतं शितिपन्नगमानन-तत-विषध्रूमम्‌॥ 
चकितपलायितरविरथवाहनमुद्धतघर्घरघोषम्‌। 
शोषितदिगिभमदं कृतकाल-लुलाप विषाणविमोषम्‌ ॥! 


1. भैधिलकविः श्रीकृष्णदत्तोऽत्र आत्मानं महाकवित्वेन परिचाययति। 
2. लूमः = लाङ्गूलः। 

व्यामशताधिकमानगलस्तलमुन्नतपृष्ठनिवेशम्‌। 
कुलिश-कटठोरनरत्खुरताडितभूतलधूतनदेशम्‌ ॥ 
प्रोथविपोथनतोऽथ सशोथ-सुरोऽपि करोति कठोरम्‌ । 
कस्यचिदस्य गणस्य चिरस्य च पश्यति कजञ्चनघोरम्‌॥ 
भ्रमणपरिक्रमणैरपरिश्रममस्यति कञ्चिदखर्व्वम्‌। 
कमपि खुरेण धुनोति खरेण करेण करीव सगर्वम्‌ ॥ 
निगदति “ कृष्ण इति विभवति तम इव तावदियं खलमाया । 
यावदुदेति न दीपशिखेव हि विबुधमुदे शिवजाया ॥ १७॥ 
गणान्विधूयाति मदान्धितोऽसुरो 
मृगाधिप प्रत्यमरज्जिधांसया। 
चकार कोपं जगदम्बिका तदा 
सुपर्वभिःकातरदृष्टिवीक्षिता॥ 38 ॥ 

अविरलघननिःश्वसितं श्वसनम्‌। धृतनगरनगवनगगनघनम्‌॥ 
पाशयमभुजया ब्रणयति तमथ नगतनया ॥ ध्रुपदम्‌॥ 
शुद्धशिखाहति समुदस्तनगम्‌। घनमिव करकापोथितविहगम्‌ ॥ 
पूर्वसमुच्छलिताखिलजलधिम्‌। विषमाकृतिनाटितरोषविधिम्‌ ॥ 
खरतरखुरभरखण्डितधरणिम्‌। निजवपुरपिहितरविरथ-सरणिम्‌ ॥ 
अभिमुखमुपयन्तमतीतभयम्‌। पुञ्जितमिव निखिलतिमिरनिचयम्‌॥ 
तरुणतरणिकिरणारुणनयना। उदयदमृतकरमण्डलवदना ॥ 
दीपशिखोपमनिजतनुमहसा। किमु कुपितेति मता जनमनसा ॥ 
भगवतिसुत-मैथिलकविवचसा। भजत शिवाममलधियो मनसा ॥ १८॥ 
बद्धोऽनन्यसमाधिराधित तदा सैंहं शरीरं महा- 

मायां प्रत्यपि मायया व्यवहरत्रम्भात्मजस्तत्क्षणात्‌। 
यावत्तस्य शिरोच्छिनद भगवती तावत्स चर्मांसिमा- 

भूत्वा वीरपुमानयुध्यत तमप्येषाच्छिनच्छायकेः ॥ 39 ॥ 

तस्याथ नागेन्द्रवपुर्छरस्य प्रसारितं सिंहविकर्षणाय। 


हस्तं महापन्नगपीवरं सा चिच्छेद खड्गेन यथेक्षुकाण्डम्‌॥ 40 ॥ 


माहिषं रूपमास्थाय पुनरेवातिविक्रियः। 

उदिदीपे भृशं दीपो निवरस्यिनिव दानवः । 41 ॥ 
अवलम्बितरसमधुपानकला। निगमागमनिगदितमानबला ॥ 
गजं मुखरमुमा। महिषमसुरमवददसमा ॥ ध्रुवपदम्‌ । 
मदमुखरागसमाकुलवचना। घूर्णितशोणविलोचनरचना ॥ 
गर्जसि गर्जं कियत्तव बलनम्‌ मूढमते निकटे यमकलनम्‌ ॥ 
यावन्मम न भवति मधुरसरसनम्‌। तावत्तव खलु जीवितवसनम्‌ ॥ 
सुखमवलोकय जगदिदमवनम्‌। पुनरतिदुर्लभमिदमभिमिलनम्‌ ॥ 
किमिति विषाणयुगं ननु धुनुे। योग्यमिदं घनवाहनधनुषे ॥ 
इह परिगर्जतु समुदितहसनम्‌। सुरकुलमुज्ज्वलभूषणवसनम्‌ ॥ 
बुधजनसुखदं मेथिलगुणितम्‌। जयति जगज्जननीशुभभणितम्‌॥ १९॥ 
इतिन्रुवाणा जगदेकमाता दूरात्समुत्पत्य तमारुरोह । 
आक्रम्य पादेन समुननमय्य शूलेन कण्ठे समताडयच्च ॥ 42 ॥ 


आक्रान्तः शिवया पदा निजमुखादब्छरं विनिष्क्रान्तवान्‌ 
बद्धस्पर्दधतया विलादिव शिलायन््रावरुद्धादहिः। 
रुद्धान्तर्बहिरिङ्णप्रसरणेऽसोयुध्यमानस्तथा 
चित्रं चारु महासिना भुवि शिरश्छित्वा तया पातितः ॥ 43 ॥ 
पादाक्रान्तलुलाप कायफलकां शूलाग्रनिर्भिननत- 
त्कण्ठप्रस्रवदस्रकुड्कुमरसश्रीरन्जिताशाम्बराम्‌। 


स्वाम्या्द्धोद्रतयुध्यमानमहिषोततुद्धोत्तमाङ्च्छिदा 
प्रागल्भ्यस्फुरितासिपाणिममरा देवीं नमन्तिस्म ताम्‌॥ 44 ॥ 

देवान्द्िषन्नपि मुनीन्महिषस्थिरोऽसौ 
सोभाग्यभाग्यमहिमेकनिधिर्मतो नः। 
ब्रह्मादिदुर्लभमवाप शिवापदान्ज- 
स्पर्शं यदेष निजदेहवियोगकाले ॥ 45 ॥ 
अनज्ञानरूपं महिषं निहत्य सा ज्ञानशक्तिः शुशुभे स्वसिद्िः। 
प्रदीपलेखेव तमःप्रभेव वेरोचनी चान्द्रमसीव दीप्तिः ॥ 46 ॥ 


इतिश्रीमेथिलकृष्णदत्तकृतौ चण्डिकाचरितचन्िकायां सिद्छिलक्ष्णायां 
'"चण्डिकाविजयो ' नाम 


तृतीयस्सर्गः। 3 ॥ 


चतुर्थं सर्गं ६ 


आनन्दमङ्लमहोदयनीरराशिलीलावगाहविलसत्पुलकाक्ुलाङ्काः । 
शक्रादयः समभवनननृतुर्द्युनार्यो गन्धर्ववृन्दमतिसुन्दरमभ्यगायत्‌। ॥ 47 ॥ 
कोमलतामरसोदरसोदर-सहजसुगन्धारीररुचे। 
मलयजकुड्कुममृगमदलेपनमर्पयतिस्म निरस्तशुचे ॥। 
विबुधत्रजो महिषद्विषे । विदघेऽ्च्चनं परमत्विषे।॥ धरुपदम्‌ ॥ 
कृतघनविभ्रमसम्भृतसोरभ-पेशलकेग्शनिवेशभृते । 
दशविधधूपविशेषमदर्शयदखिलमनोरथसिद्धिकृते ॥ 
अपगतदूषण-विविधविभूषण-भाभरभासितसर्वदिशे। 
दीपशतानि समर्पयतिस्म च रवि-शशि-पावकचारूदृशे ॥ 
स्फरदतिमुक्तरदावलयेवर-सरसिजकरपदवदनदृशे । 
तिलकभृते तिलकुसुमनसेऽतुल-करुणोदयकोमलमनसे ॥ 
सकलसुमावधये कुसुमालिमुपाहरदनुगतभक्तितुषे । 
विविधनिवेद्यमुपानयतिस्म च चिद्घनतापरितृप्तिजुषे ॥ 
तरुणतरणिकरनिकरसरजञ्जन-कञ्जसुगञ्जनसञ्जनकम्‌। 
सततसमाधि-सभाधिनिरञ्जन-मुनिजनमानस-रञ्जनकम्‌॥ 
उपनिषदरुणकिरीटनिवेशित-हीरकरुचिशुचिनखरुचिरम्‌। 
निजककिरीटमणीभिररञ्जयदिदमीयम्पदमतिसुचिरम्‌॥ 
हिमगिरिपतितनयापदधृतमति “ कृष्णदत्तकविराज 'गिरा। 
भजत मुदं विबुधा बहुधा वसुधा स्वसुधारससारकिरा ॥ २०॥ 


1. शक्रादयः सुरणेत्यनेन पद्येन तुलनीवं पद्यमिदम्‌। 
( ॐ ) 

श्रीचण्डिकाचरणपङ्कजचिन्तनार्चा- 

दण्डप्रणामस्फलीकृतचित्तदेहाः। 
एते कृतार्थयितुमात्मगिरं चिरन्तां 

स्तोतुं सुधांशुतिलकां समुपाक्रमन्त ॥। 48 ॥ 
पारमवाप न वेदगणस्तव महिमनि तुल । 
बहुमतिमेति किमपि सगृुणनििह -लवदन्धसमूहे ॥। 
जयमहिषासुरमर्दिनि दुगे! । 
दुर्गतिदारिणि भगवति विभवति भवती भावितभ्रूभङ्के ॥ [ धरुपदम्‌] 
तवपदधूलिकणानवचित्य जगद्विदयाति विधाता । 
पाति रमापतिरिदमुदितायति हरति हरो गुणगाता ॥ 
गौरी गिरिंशगृहेऽसि गदाभृत उरसि रमा कमनीया । 
विधिभवने ननु गीरसि विहरसि परमा कापि तुरीया ॥ 
सुरगणशक्तिसमूहमयी महिषासुरशासनदक्षा। 
परिवलते भवती करुणामयि कलितजगत्त्रयरक्षा ॥ 
मणिमयकुण्डलकिङ्किणिक_ङ्कण-विविधविभूषणभव्या। 
धनुरसि-शूल-गदादि-वरायुधपाणिरनुक्षणनव्या ॥ 
गायतु नस्सततं रसमा जनमङ्गलभवदभिधानम्‌। 
श्रवणपुटी विदधातु सुधारसमधुरभवद्गुणपानम्‌॥ 
भवतु मनो भवदीयमनोरम-पदपरिचयरसमग्नम्‌। 
करयुगलञ्च सदा तव पूजनसम्भृतिसाधनलग्नम्‌॥ 
वदति भवेशसुतो। जनरज्जनमिदमम्बापदसेवी । 
भुक्तिविमुक्तिमहोदयदा भुवि केवलमेव हि देवी ॥ २९॥ 





|, महाकवेः कृष्णदत्तस्य पितुर्नाम * भवेश' इति अन्तःसाक्षयेन स्पष्ठीभवति । 

वृद्धयै सत्कर्मजातं निजधनमखिलं साधुभिः सुप्रयुक्तं 
विश्वस्य त्वय्यमीभ्यस्त्रिगुणपद फलं सत्फलत्वं ददाना ॥ 
लोके वेदेऽप्यपर्णा प्रथितिमुपगता नाधमर्णेव किम्वा 
दासे तेभ्यस्तथापि सुमनसि मनुषे क्िच्चिदेभ्यो न दत्तम्‌ ॥ 49 ॥ 
अमलकमलदलमदविमोचनलोचना। अपकृतचरणश्रणजनहदयश्ोचना ।। 
चण्डिका जयति जगदम्बिका भयतिमिरचन्िका।। ध्रुपदम्‌ ॥ 
 समुदितविरोचनशतसमधिकरोचना। गौरिमगरिमतिरस्कृतकनकरोचना॥ 
ललिततिलकायितशिशुशशतिलकालिका। मुखकमललोभतरललसदलकालिक्रा ॥ 
निरुपधिकरुणानिधिरखिलशुभकारिका। अस्मदसुरवरकृतविपदुदधितारिका। 
सङ्गरनिहतविवुधरिपुसुगतिदायिका । निखिलनिगमगणगोतगुरुगुणधायिका ॥ 
जडमपि विकलमपि विहितपदसभाजनम्‌। सपदि तनुतेऽनुमतसुमतिवशुभाजनम्‌ ॥ 
उज्ज्वलवपुषमतिसुरसस्वरसभावनम्‌। किमपरमधिकमुदयदमृतरसभावनम्‌ ॥ 
मेथिलकृष्णसुकविवचनमिदमुत्तमम्‌। रमयति शिवाचरणभजनविलसत्तमम्‌॥ २२॥ 
स्मृता स्मृता बो विपदो हरिष्ये 
स्वस्थाः सुखं भावयताधिकारान्‌। 
आश्वास्य विश्वास्य सुरानितीयं 
स्तुतिप्रसन्नान्तरधीयतेशाः॥ 50 ॥ 


प्राच्यामवाच्याममराः प्रतीच्यां 
ककुभ्युदीच्यां समुदीक्षमानाः। 
तस्यै परस्यै प्रणिपत्य सिद्धि- 
प्रसिद्िमन्तो निजधाम जग्मुः ॥ 51॥ 


इतिश्रीमेथिलकृष्णदत्तकृतो श्रीचण्डिकाचरितचन्धिकायां सिद्धिलक्षणायां 
शक्रादिदेवरचिता “ श्रीचण्डिकास्तुति' नम चतुर्थः सर्गः॥ 4 ॥ श्रीरस्तु ॥ 


पचम सर्गः 


श्रीमन्तस्त्रिदशाः सुखोत्सववशाः सन्तोऽपि काले वहौ 

याते शुम्भनिशुम्भदानववराच्छिन्नाधिकारश्रियः। 
देवीं तामपराजितामभयदां संसस्मरुर्बालकाः 

खेलन्तः प्रबलापनीतगुलकाः शंसन्ति मातुः पुरः ।॥ 52 ॥ 

हिमालयं सन्महिमालयन्ते ततः समासाद्य धृतव्रताः स्मः। 
परीप्सवः सिदिमिमाममी तामुमाममायाममराः स्तुवन्ति 1 53 ॥ 
हरिमाया भवती विदिता भवविस्तारणवबहुमुद्रा । 
चेतना च भवती भयहारिणि देविवुद्दिरपि निद्रा ॥ 
संसृतिवबन्धनबीजमिहेका । मुक्तिनिदानमसि सदतिरेका ॥ धरुपदम्‌॥ 
च्छाया क्षुदसि च शक्तिरुदज्चसि तृष्णा दुस्सहसारा। 
क्षान्तिरसि त्वं जातिरसि त्वं लज्जाशान्तिरपारा ॥ 
श्रद्धा कान्तिरसि प्रथिता भुवि लक्ष्मीरस्यविकल्पा। 
वृत्तिरसि त्रिगुणा धृतिरप्यसि भवसि स्मृतिरनुकल्पा ॥ 
प्रतिवपुरुपचयकारणमनुदिनमसि पुष्टिः स्पृहणीया। 
हदयसमुत्सवसमुदयसाधनमसि तुष्टिर्महनीया ॥ 
मातुरूपमवलम्ब्य जगनननु जनयसि रक्षसि नित्या। 
भ्रान्तिरसि भ्रमयस्यपचेतनमिव चेतनमपि गत्या ॥ 
नासारसनश्रुतिनयनत्वचकरणाधिष्ठितिशीला। 
त्वमसि जगन्मयि जगदवलम्बन-परमा ते चितिलीला॥ 
अलमथ कथनसहस्रशतेरिति परममिदं किलतत््वम्‌। 
वस्तु किमस्ति तदन्न जगत्त्रय-जननि न यद्धवसि त्वम्‌॥ 


( ॐ ) 

सोदरपुरकुलसम्भवमेथिलकृष्णकवेरिदमुक्तम्‌। 
शृणुत पठत विबुधा बहुधा भुवि जगदम्बागुणयुक्तम्‌ ॥ २३॥ 
हे रुद्राणि मृडाणि पार्वति महामाये जयत्यम्बिके 

दुर्गे गौरि भवानि कौशिकि शिवे शर्वाणि नारायणि । 
आर्ये कालि सनातनि त्रिनयनेऽपर्णे जये सत्युमे 

कात्यायन्यपराजिते भगवति! श्रीचण्डिके रश्च नः॥ 54 ॥ 
समुचितशुचिक्रिया समुदितरुचिश्रिया विक्रियारहितगुणवत्या। 
कृतसदनुरोधया विहितखलरोधया जगदवितमिदमिति भवत्या ॥ 
नमो देवि दुगे देवजनभद्रकारिणि भवत्ये । 
अतिसदयचेतसे तत सदयेमेधसे वेधसेऽपि न कलितगत्ये ॥। ध्रुपदम्‌ ॥ 
ज्वलदनलचारिणीमुदयदसिधारिणीमविलम्बितकृतवरदानाम्‌। 
विपदुदधितारिणीमभिदधति तारिणीमिह' भवतीमतिततमानाम्‌॥ 
करधृतकपालिका गलितकचपालिका परिपालितभक्ता। 
त्वमसि किल कालिका रुचिविजितकालिका कलिकालदलनविधिशक्ता। 
अभयवरसम्मुखी भजति भृशमुन्मुखी त्वमसि सखीयुगहितभव्या ॥ 
त्वमसि सुमुखी मुदा भजति सुमुखी सदा करशुकशिशुबोधनदिव्या ॥ 
सुजनभयतिमिरकेरवी त्वमसि ननु भेरवी धूमावत्यसि गतशोका। 
त्वमसि वगलामुखी त्वमु कमलामुखी कृतनिजपरिसेवकलोका ॥ 
त्वमसि कमला दयाधामकमलालया भुवनोत्तरभुवननेशी ॥1 
वहसि ललिताकृति बहलललिताधृतिं दिशसि रुचिरघनरुचिकेशी ॥2 
गमयतु तपस्यया जनुरपि नमस्यया जपतु च मनसि मनतु वेदम्‌। 
तव भजनमन्तरा जननि! किमनन्तरामपहरति गतागतखेदम्‌ ॥ 
जनितजनरञ्जनं दुरितभयभजञ्जनं कृष्णदत्तकविशुभगीतम्‌। 
जयति जगदम्बिका-चरणकमलद्रयी मधुरसमिलितं नवगीतम्‌॥ २४॥ 


1. धृतकमलाकमनीया इति पाठान्तरम्‌। 


2. सुकृतशतभजनीया 

अथ पार्वणेन्दुसदृशोन पार्वतीवदनेन तद्भयतमोविनिष्नती । 
सुरसिन्धमज्जनमिषादुपायती विबुधानपृच्छदविदो विदेव सा । 55 ॥ 
केन किमपकृतं कठिनमनसा। भवतामुचितकृतामतितरसा 1 
कस्य कृते वितनुथ कस्या अत्र नुतिम्‌॥ भ्रुपदम्‌॥ 
कलये भवतामानन-नलिनम्‌। बहलविषादहिमाधिकमलिनम्‌ ॥ 
लोचनयुगलमतिचकितलुलितम्‌। शबरसमीप-पतितमृग- तुलितम्‌ ॥ 
समुदितशङ्भितमिव हदयतलम्‌। अनिल-तरलचलदलदल-चपलम्‌। 
सरभसकेसरिनिनदितमुखरे । चकितशबरकरतलगणितशरे ॥ 
पिहितदिगम्बरसमुदितशिखरे। मदकलकरिकुलकुहकितकुहरे । 
हिमपिच्छिलविपुलशिलानिकरे । सीदथ किमिति तुहिनधरणिधरे ॥ 
भगवति-तनयकवे। रिदमुदितम्‌। जनयतु स्वजनं समुदित-मुदितम्‌॥ २५॥ 
वक्तुं न शक्ता गुरुणापि शिक्षिता स्तस्याः पुरस्ताद्विबुधा गिरानिधेः॥ 
परस्परस्याननमात्तविस्मयाः किमुत्तरं देयमिति व्यलोकयन्‌ 56 ॥ 
सोन्दर्यसाराद्भूतधामपार्वती 
शरीरकोशादथकाचिदुदगता। 
स्वयं ततः शुम्भनिशुम्भखण्डन - 
| -क्षमासु कोशादसिवल्लिका यथा 57 ॥ 
लवणिमसिन्धुसमुस्थितशेवल-वलितसुधानिधिभानम्‌। 
मधुरिमरससरसीभवमिलदलि-सरसकमतमतिधानम्‌ 
निजगाद गिर गिरिपतिभुवमिति सा ताम्‌। 
वदनसुधानिधिसरससुधामिव दशनरुचिभिरवदाताम्‌॥ ध्रुपदम्‌॥ 
सहजरुषिरशुचि-मृदुलहसितरुचि-तरलदलकवलमानम्‌। 
मुखममलं दधती लसदद्भुतमणिमयमुकुरसमानम्‌॥ 





|. कवे: कृष्णदत्तस्य मातुर्नाम भगवतीति स्वगिरा स्वीकरोति कविरयम्‌। 

कुङ्कुमरागविलिप्तमिवामलकनकद्रवजटितं वा। 
रुचिभिरुपादधती हरिदम्बुदमरुणतराधरविम्बा ॥ 
सुरुचिविलोकनलोभविकस्वर-कुसुमविलोचनकेशा। 
अवजितपुष्करशोणसितासित-पावननयननिवेशा ॥ 
त्रिभुवनसुन्दरतागुणलेख-सुलेखसुलक्षणकण्ठी । 
अमृतमधुद्रवमधुरतरध्वनि-कुण्ठीकृतकलकण्ठी ॥ 
नासावंशवलितनवदलयुग-सुललितचिल्लिविलासा। 
रदततिदाडिमलोभमिलच्छुकचञ्चुमतिप्रदनासा॥ 
शुम्भनिशुम्भपराजितभव्जित-परिगञ्जितपदमाना। 
मम नुतिमातनुते विबुधावलिरभिलसिततदुपयाना ॥ 
निगदति ` कृष्ण" इदं विबुधा अवधारयतामृतवृष्टिम्‌॥ 
किमसुलभं जगतो जननी यदि तनुतेऽनुग्रहदृष्टिम्‌॥ २६॥ 
निरुत्तरा यत्पुरतोऽभवन्बुधा- 
स्तस्या असातुत्तरमुत्तमं ददौ । 
. अवाप सा तेन महासरस्वती 

प्रसिद्िमाश्चर्यदयासरस्वती ॥ 58 ॥ 

` सिद्धं नः सुसमीहितं यदनया प्रोक्ताभयत्राणगी- 
रित्यन्तर्विकसन्मुदो दिविषदः सर्वेऽपि शक्रादयः। 
पार्वत्यास्तनुकोशतः प्रभवनादेवीं श्रुतां कौशिकीं 
नेमुस्तामपि कालिकां तदवधिख्यातां घन-श्यामलाम्‌॥। 59 ॥ 
मोहमसुरनिकरस्य विधातुम्‌। विविध-विबुधजनमुदमुपधातुम्‌॥ 
. कौशिकी हिमभूभृति खेलति 1 ध्रुपदम्‌॥ 

हिमगिरिविहितसुकृतमभिजातम्‌। त्रिजगति परिणमयितुमवदातुम्‌। 
क्वचिदपि वलयति कन्दुकमम्बा। वदनकमललसदलक कदम्बा ॥ 

नमत इव द्रुमतः स्वमजातम्‌। क्वचिदवचित्य करोति सुजातम्‌ ॥ 
अनुकृतमघवशरासनखण्डम्‌। कलयति शिरसि शिखण्डिशिखण्डम्‌ ॥ 
स्तुतिशतमिव विरटपिभिरूपनीतम्‌। क्वचन शृणोति च मधुकरगीतम्‌ ॥ 
उपललुलितञ्चरसलिलनिनादम्‌। कलयति विरचितवादनवादम्‌ ॥ 
कृष्णकवेरितिमङ्कलगीतम्‌। जनयति मोदममृतमिव पीतम्‌ ॥ २६॥ 
साक्षात्तपस्सिद्छिरिवर्षिवृन्दः 
प्रह्षिभिः सादरमीडयमाना । 
आमोदिमन्दानिलसेव्यमाना 
क्रीडापरा मोदमधत्त देवी ।॥ 60 ॥ 
इतिश्रीमेथिलकृष्णदत्तकृतो चण्डिकाचरितचन्दिकायां सिद्धिलक्षणायां 
''"चण्डिकाविहारो ' 'नाम 


पञ्चमस्सर्गः। 5 ॥ 


घल्ठः सर्ग ८ 


लक्ष्म्या स्फुरन्तीं गिरिवासिनीन्तां 

दृष्ट्वा कदाचित्किल चण्डमुण्डौ । 
विज्ञाययामासतुरात्मराजं 

शुम्भं पदाधस्कृतदेवराजम्‌॥ 61 ॥ 
त्रिवलिनदीतरणाततकोमललोमलतेकपदीका। 
निजरूुचिकनकगिरीकृतहिमगिरिरपहतसकलहषीका। ॥ 
अस्ति शिरीषकुसुमसुकुमारी। 
लवणिम-मधुरिम-चतुरिममङ्लपदमिह कापि कुमारी ॥ धुपदम्‌॥ 
सुनयनरञ्जितचलितश्रुतीपथ-मण्डनकुन्तलमुक्ता। 
हिमगिरिंशिरसि तपसि धृत-रतिरिह रतिरिव मदन-वियुक्ता ॥ 
प्रतिवपुरुच्छलदच्छतमच्छवि-लहरिकृतामृतवृष्टम्‌। 
क्वचन न केनचिदद्‌भुतमीदृश-रूपमिह श्रुतदृष्टम्‌ ॥ 
यदमृतविभजनकर्मणि मधुरिपुरधितवधूवपुरिष्टम्‌। 
तदपि तदेकशरीरसमुत्थितरुचिकलिकाशिलमृष्टम्‌॥ 
त्रिभुवनरत्नभुजस्तव सद्मनि कल्पतरुतस्तरुरत्नम्‌॥ 
हरितुरगोः हयरत्नमुदञ्चति दिगिभपतिर्गजरत्नम्‌। 
सुरनरकिननरपननगढोकितमस्ति यदुत्तमरत्नम्‌। 
तदखिलमफलभृते दनुजाधिप। तामबलाजनरत्नम्‌। 
सा पुनरेकचरी भवता कथमहह न गृहयत एषा। 
तदनुभवेन भविष्यति मयि तव संप्रमितिस्सविशेषा ॥ 


1. हपीकं विषयीद्दियमित्यमरः। 
2. हरितुरगः = उच्चैश्रवेति। 


( 41 ) 

| चण्डपिशुनजनवचनमतिप्रियमपि म्रदुलं[ सु] गृहीतम्‌। 


विषमफलं वमति विषकुसुममिव कृष्णनेतिसुगीतम्‌॥ २८॥ 
तद्वाक्यमाकर्ण्य निशुम्भपूर्वजन्मा स्वजन्मामनुतात्यपूर्वम्‌। 
तदन्वमन्यन्त परेऽथ कश्चिदूचेऽर्थदरशां सचिवोऽतिवृद्दधाः ॥ 62 ॥ 
विमलकुलप्रभवा विभवानुभवाभिनवाकृतियुक्ता 1 
वलिवलिता विलसत्यबलावलिरिह तव भजननियुक्ता ॥। 
परिहर मतिमिति भृशमयशस्याम्‌। 
अचलवनस्थितिभाजि निजायति भृतिपरयोषिति तस्याम्‌॥ धरुपदम्‌॥ 
प्रियमनुसृत्य तवानुचरेण चरेण च गीरियमुक्ता | 
प्रियवचना बहवो विभु-संसदि विरलतरो हितवक्ता ॥ 
निरवधि वस्तु न किमपि भुवोऽवधिरुदधिरमुष्य धरित्री । 
अनवधिरूपगुणातिशया कथमाकृतिरत्रभवित्री ॥ 
अथ यदि सत्यमिदम्बचनन्तव भाति तदा कलयेदम्‌। 
किमपि भविष्यति कारणमत्र विचित्रचरित्रविभेदम्‌॥ 
असदपि सदिव यया विहितं जगदखिलमिदं गुणवत्या । 
सेव भवेदवतारवती भुवि समयत्रय-तत-सत्या ॥ 
भवदनरवबलशक्तिरपाकृतसर्वसुपर्व्वललामा। 
तृणमिव वहि-रुचा निरदाहि यया महिषासुर नामा ॥ 
आखण्डलमुखदेवतमण्डलदण्डन-भण्डनचण्डम्‌। 
सपदि विभेद चयाललिताकृतिरसुरधराधिपभण्डम्‌॥ 
ˆ" कृष्णदत्त'' इति भणति मनोरममादरतो जगदम्बाम्‌। 
भजति सुकृतमतिरुपलभते गतिमुपचितमुखनिकुरम्बाम्‌ ॥ २९॥ 

अपूर्वाकारां काञ्चिदखिलजगन्मावरभूतां प्रति त्वं 

यदा करतां पापांतिमिति तदा तत्‌ सकाशाद बधस्ते। 
भविष्यत्येवेति त्वयि जगदबध्यत्वकामे 


वचः प्रोक्तं तन्मा चपलहदयोऽभृद्‌ भवान्‌ भूरि दश्वा ॥ 63॥ 

वाक्यं स तस्यावगणय्य दूतं प्रास्थापयत्तां प्रतिमत्तुकामः। 
रोगी विहायोषधमत्र मृत्युद्वरिं समुद्घाट्‌य भजत्यपथ्यम्‌। 64 ॥ 
वरतनु! शुम्भ इति श्रुत उदयति भुवन-भवनपरमेशिता। 
तव गुणवद्धहदा मयि तेन हि दूतता विनिवेशितः ॥! 
निजगाद सोऽमलमण्डिकाम्‌। कोमलवचनं चण्डिकाम्‌ ॥ ध्रुपदम्‌ ॥ 
तव बहुपुण्यमनन्यसमानमनन्यजदमनविभावितम्‌। 
शृणु दनुवंशवतंसमणेरिदमादर- चार सुभाषितम्‌ ॥ 
दरुहिण-विमानमनायि मया वलमानसुधवलविहङ्गमम्‌। 
ददुरमरा जलधिप्रभवं मम निजयश इव चतुर ङ्गमम्‌ # 
तरुण-हिमगुरुचिररुणसितातपवारणमपि ममालये । 
अविरलहेमपरि श्रुति तिष्ठति सततरुदितमिव भयादये ॥ 
मदकल-दिक्करिकागतिशिक्षित-गतय विचकसन्मुदा। 
मदकल-दिक्करिणोऽपि मदङ्कण-आदधति रसितं सदा ॥ 
दनुजपतिं भज मामि मानिनि मदनुजसुतनु-निशुम्भकम्‌। 
सकलरसातलशासनशरशतदलितसुरकरिकुम्भकम्‌॥ ` 
मम धनसम्पदियं परमं पदमिदमिदमपि च जीवितम्‌। 
तव वशगं सकलं सकलामृतकरमुखि मम कुरु मनीषितम्‌ ॥ 
निगदति "कृष्ण ' इदं मद-दारुण-दानवपटलविखण्डिका। 
त्रिभुवनसर्जनपालनसंहति-हेतुरुदयति हि चण्डिका ॥ ३०॥ 
स्त्रीरलभूता भवती रतलभागभुजो वयम्‌। 
जीवितेश्वरभावत्वं मयि दर्शय भाविनि। 65 ॥ 
अनुपमजनुषो दनुतनुजनुषो ननु समुदितगरद्धनम्‌। 
मिलिता समितावनुमतचरिता तनुवरतनुवर्धंनम्‌ ॥ 
उचितं वचनं कथितं मया महसा विधेहि सहसा ॥ धुपदम्‌॥ 
जगतामहितं मानय सहितं नयमदिशयनाटनम्‌। | 
सकला जगती भजति हि भवतीमनुपलमुदिताननम्‌॥ 

` अरुणिममधुरे मृदुभवदधरे यावकरसरञ्जनम्‌। 


स्थित्तिरिति बहुशो विदधति सुदृशो दृशि च सदृशमञ्जनम्‌॥ 
तव पदरजसा मुदिता मनसा शिरसि दधतु लालनम्‌। 
अनुबहुधा विबुधा विविधान नु विधाभिलपितनिजपालनम्‌॥ 
कलयतु कलयाचलमणिवलया सुरवरपुरबालिका। 

गायतु सुतरामितरातिवरा ननृतुः सकरतालिका ॥ 
अतिशयरुचिरं प्रतिहततिमिरं फणमणिगणदीपकम्‌। 

विदधतु सुभगा इह तव भुजगा उपगत्यसमीपकम्‌॥ 
समुदयविभवोऽनुदिवस-मृतवो ददतु वत तवोचितम्‌। 
अरुचिरसुषमं निजफलकुसुमं कलय नयनमोदितम्‌॥ 

न विशतु परुषं कलियुगकलुषं मैथिलकविकृष्णके 1 
प्रमुदितदिविजादृतगुणगिरिजा-पदभजनसतृष्णके ॥ ३१॥ 
'“दूतवाक्यं समाकर्ण्य परिपूतजगज्जना । 

गम्भीरमधुरोदारं स्मयतेस्म महेश्वरा" ' ।॥ 66 ॥ 
त्रिभुवनमवति शुम्भो भुवि स इव स एव । 
उचितमकथि भवता न वितथमिह भवतेव ॥ 
अवददियं वचनं सुस्मितदीधितिः ॥। ध्रुपदम्‌॥ 
इह तु लघुमतिमत्या हदिनिधाय किमपि परिपत्या 
००००००००००००००००००००००००००००००००॥ 
००००००००००००००००००००००००००० वधाय । 
जयति रणभुवि यो मामसि-शररचनेन। 
अपनयति सपदि यो मम [दमनेन] ॥ 
०००००००००००००० ल्दमयं यो जगति मम याति। 


सविधि स मम करग्रहमहमिह विदधाति?॥ 


प्रम नयन-प ७००००००००००००० गाम । 
न तदनुगुण-गुणवानधिसकलजगति नाम ॥ 

तनुजपतिरिह शुम्भस्स्वयमयमुपचय ०००००००००। 
०००००००००००००००००ना मम नियममवदधातु ॥ 
उचितमनुचितम्बा सह हितसचिवेन। 

विमृशतु सुख ०००००००००००००००००००००००॥ 

इति भणति कविकृष्णो बहुविधविनयेन ॥ 

अभिमुखयत गिरिजा सपदि ००००००००००००००। 
००००००००००००००००००००००००००००००००॥ ३२॥ 
०००० बहुभीषयित्वा पूर्णाञ्जागात्सिद्िकरीमपणांम्‌। 


दूतः समाग ७०७०७०७००००००७०७००००००9०००००७००9०1॥ 687) 


इतिश्री मैथिलकृष्णदत्तकृतौ चण्डिकाचरितचन्धिकायां सिद्धिलक्षणायां 
"देवीदूतसम्बादो ' नाम षष्ठः सर्गः ॥ 6 ॥ 

०००००००००००००००० नयेति तन प्रहितश्चमूपतिः ) 
स्वसेनायाधिष्टिसहस््रसंख्यया वृतो ययो ०००००००००॥ 68 ॥ 
७०७०७००७०७०००००००००००००० विदारितवारणकुम्भम्‌ | 
अस्मदधीश्वरमुपसर शुम्भम्‌ ॥ 
सोऽभिदधेतामनु ०००००००००००००००००००००ध्रुपदम्‌। 
००००००००मया कथनीयम्‌ । प्रकटितमेव तदाकलनीयम्‌ ॥ 
अनुपमशीलवती भवतीयम्‌। ०००००स शीलसुताचरणीयम्‌ ॥ 
मम वदतस्तव किं लभनीयम्‌। एष नयामि बलेन गतेऽह ००० ॥ 
०००००००००००००००००००स्वामिनिदेशवतः करणीयम्‌ ॥ 
तेन यशो भविता कमनीयम्‌ । प्रबल ००००००००००००००॥ 
००००००००००००००००००। त्वद्रलकलने तु ममापि मनीषा। 
तव पदपङ्कजसेवनचित्तम्‌। कृष्णदत्तमवदे ००००००००००॥ ३३॥ 
तमापतन्तं रभसेन भस्मसाच्च ०००००००००००००००। 
०० क्ितिभानुचन्द्रमस्तनोः शिवस्याङ्कविलेपनाय किम्‌॥। 69 ॥ 
उच्चोनन ०००००००००००तदोडुमिषतोऽम्बरपदड्िकायाम्‌। 
सिहोऽसुरान्‌ प्रहरतो निजधान सर्वं ००००००० शयत्तान्‌॥ 70 ॥ 
शुम्भान्वरेणाथ चमूसमेतो तौ चण्डमुण्डौ प्रहितौ समेत्य । 
स्व०००००००००००००मम्बां ग्रहीतुमुद्योगपरावभूताम्‌॥ 71 ॥ 
काली ललाटात्समुदेष्यतीं त्वां संसूचयदेत्यव्य ००००००। 
उदीयमानेन्द्ुनिभं प्रकोपान्मुखं मसीरागमुवाह देव्याः ॥ 72 ॥ 
स्फुटत्‌ ०००००००००० ललत्तरङ्गा ०००००००००००॥ 

यामुनवेलिरिवात-तरङ्-तरङ-तरङ्‌ भुजङ्न ॥ 

देवी निटिलतटं ००००००००००००००००००००००००। 

००००००००लताकुटिलतमादुदभवदिन्द्रनीलचयक्छाली ॥ ध्रुपदम्‌॥ 

पाशमपाशितवेरिदुराशयमेकभुजेन दधाना । 

कज्जलशेलतटीव-तलद्रम-वलयितवल्लिविताना ॥ 

उन्नतफणभरमणिगणनिर्भर-वरफणधरविकरालम्‌। 

चित्रविचित्रतरं दधती नवखट्वावयवमरालम्‌ ॥ 

चण्डमुण्डधरणोचितमनुगतसुरवरवितरणदक्षम्‌ । 

एकतरं दधती करमड्गुलिशूलविरुग्नविपक्षम्‌ ॥ 

गलतलकलितकरालतरालसदविरलतरनरमाला। 

द्यौरिव युगपदुदित्वर-दिनकर-हिमकर-तारकजाला ॥ 

असुरजनग्रसनव्यसनप्रसरद्रसना-दशनाली । 

जलदघटेव विसारि सचापल-चापलता-बकपाली ॥ 

अम्बरीषदहनोपमरक्तनिमग्नविलोचनभेशा। 

द्वीपिचर्म्मपटारिवुभुक्षित-शुष्कशरीरनिवेशा ॥ 

' कृष्णदत्त' इति निगदति दुर्जनदारणदारुणरूपा। 

काली भक्तमनोरथपूरणकल्यलताशुभरूपा ॥ २४॥ 

` विदारयन्तीव नभो निनादैर्वेगेनभूमिं परिकम्पयन्ती । 

पपात सा दानवसैन्यमध्ये कक्षे विशुष्केऽग्निशिखावलीव॥ 73 ॥ 

सा भोक्ष्यमाणा बहुरक्तनीजजान्सुरान्यथेच्छ तदसृक्‌प्रपायिनी। 

निमन्ररिता युद्धमहोत्सवेषु या विभोज्यवच्चण्डचमूमभक्षयत्‌॥ 74 ॥ 
चण्डश्चण्डशरत्रातेर्मुण्डश्चक्रेश्चभूरिभिः। 
च्छादयामासतुः कालीं भीमाक्षी वितताननाम्‌॥ 75 ॥ 

चक्रशतं गिलतिस्म सुवक्त्रम्‌। प्रलयघनालिरिवारुणचक्रम्‌॥ 
कालिका विजहार महायुधि ॥ ध्रुपदम्‌ ॥ 
शक्तिशरादि-वरायुधजालम्‌। चर्वयतिस्म गजीव-मृणालम्‌॥ 
अतिविकटकटकटायितदन्तम्‌। व्यहसदलं पूरितहरितदन्तम्‌॥ 
रभससमुल्लसितासि-विशेषा। हा दितिचण्डमुपारररदेषा ॥ 
श्मश्रुणि ताप्रशितौ कलयित्वा । अच्छिनदस्य शिरोऽतिमहत्त्वा ॥ 
विहरन्तं युधि बहुविधगत्या । मुण्डमपातयदस्यभिहत्या ॥ 
चण्डशिरस्स्वकरेण दधाना । मुण्डमपि स्फुरतिस्म समाना ॥ 
सुकृतिपुरन्दरसोदर। गीतम्‌। मोदरसं तनुतामविगीतम्‌ ॥ ३५॥ 
सा चण्डिकामाह मयोपनीता 
विमौ पशु ते किल चण्डमुण्डौ । 
मदोद्धतौ शुम्भनिशुम्भदेत्यो 
स्वयं निहन्तासि महाहवेर त्वम्‌ 76 ॥ 
स्मितज्योत्स्नासारस्नपितमिव शुद्धं बच इदं 
जगन्मातो चेतां विहितहितसिद्धिं सुमनसराम्‌। 
त्वया चण्डो मुण्डो मदुपकृतयेऽनीयत यत- 
स्ततश्चामुण्डां त्वा म ]भिदधतु निनदनानदुाल्ाः ॥ 77 ॥ 
इतिश्री मैथिलकृष्णदत्तकृतौ चण्डिकाचरितचच्िकायां सिद्धिलक्षणायां 
"कालिकाविर्भावो ' नाम सप्तमः सर्गः।17॥ 





1. सुकृतिः = पण्डितः, पण्डितः पुरन्दरः कृष्णदत्तस्य सोदरः आसीदित्यत्र स्फुटीभवति । 
2. आहवः = युद्धः इत्यमरः। 





अष्टमः सर्गः 


श्रीमन्ति सैन्यानि सरक्तबीजान्याज्ञाप्य सर्वाणि ततो दृढाज्ञः। 
विनिर्जगाम स्वयमेष शुम्भः समं निशुम्भेन समग्रदम्भः। 78॥ 
दिग्व्योमभूमिषु समप्रतानां तामापतन्तीं दनुजेन्द्रसेनाम्‌। 
दूक्कोणदेशो तिनिवेशयन्त्या-चामुण्डया सा जगदेऽथ चण्डी ॥ 79 \। 
चलबहुधातुञ्धरोपचिताचलविभ्रमसम्भ्रमदेन। 

भूतिधरेण करिप्रकरेण विराजितमिद्धमदेन ॥ 

पश्य दनुजबलम्‌। भगवति समुपगतमखिलम्‌॥ धुपदम्‌॥ 
गगनमिवामर-चापकलापकवर्पिघनप्रकरेण। 

कुवलयमिव मणिभद्धितरङ्क्ितिरङ्गसमुद्रभरेण॥ 
रथ-घनचक्रपरिक्रमणक्रम-नर्तितचकितकलापि। 
बहुविधजाति-पदाति-पदाति-भराहत-भूपरितापि ॥ 
चित्रपदक्रमदर्प-विसर्पण-तुङ्खतुरङ्गमकोरि। 
भारबहिर्भवदहिरसनायित-रक्तपरध्वजकोरि ॥ 
आयुधदर्शित-गगनसरोवर-नीलसरोजललाम। 
दुन्दुभिनाद-समुच्छलदम्बुधि-जलमनज्जितहिमधाम ॥ 
हारकजरित-विशङ्कट-सङ्ट-लोहजकङ्कटधारि। 
धूमपिनद्ध-हुताशकरम्बित-कज्जलगिरिमतिकारि॥ 
ओष्ठपृष्ठभवलोमलतामभिमृशदकृशस्मितपालि। 
कोपहुताशन-धूमशिखामिव वीरपानमदशालि॥ 
देवीचरणसरोजमधुत्रतकृष्णदत्तलपितेन। 

मोदमुपेतु सदेव सदावलिरमृतरसस्नपितेन ॥ ३६॥ 

कल्पान्तोनननदब्दनिर्भरधनुर्ज्याशिब्द4भ्बातनो- 
हर्यश्चस्थमधुक्षयन्निजरवेणानुक्चषणोल्लासिना॥ 
सा घण्टानिनदेन तञ्च बहुलीचक्रेऽथ कालीव्यधा-. 

दारावेण कराभिताडितधरा शब्देकमात्रे जगत्‌॥ 80 ॥ 

क्र द्धैर्विरुद्धैरथ युद्धमुद्धरैदेनी च काली च हरिश्च दुद्धरेः। 

विलोलपक्षैः परिवारिता भृशज्वलत्पतङ्कैरिव पावकत्रयी ॥ 81 ॥ 

ब्रह्माणी गतिशिक्षणयुक्त-विमाननियुक्तमराला। 

समर-सिसृक्षुरुदच्चित-करतल-कलित-करकजपमाला ॥ 

अवसरविज्ञतया किल दुगाम्‌। 

मातर उपययुरनलशिखा इव सप्ततदारणदुर्गाम्‌॥ ध्रुपदम्‌॥ 

माहेशी शितशूलकरा सितकुलण्डलिकङ्कुणवाहा । 

स्फटशशिखण्डशिखण्डधरावर-माहे यीपतिवाहा ॥ 

ललितकलाप-कलाप-कलापि-रथा शिखि-पिच्छवतंसा। 

कौोमारी-करकमलकरम्बित-शक्तिविचुम्वितहं सा ॥ 

चक्र गदाधनुशङ्घबलत्कर-लसदसिवरभुजमूला। 

वेष्णव्यपि गरुडगतासित-तनुबलयितपीतदुकूला ॥ 

महिषमहासनगा महिमण्डलतुलनदशनपृथुतुण्डा। 

वाराही बहलज्ज्वलदुज्वल-चक्रानलकरकुण्डा । 

रखरतरनखरकरालकरानन-दलनभकेसरकेशा। 

नरहरिरूपवती नृहरेरपि शक्तिरसद्गनिवेशा ॥ 

णेन्द्रीकुलिशभृदुद्यतदशशत-दृष्टिरिभाधिपयाना। 

रजतगिरिगवलितभ्रमिकुवलय-वलयितसरिदुपमाना ॥ 

सुकृतिपुरन्दर-कुलपति। सोद्र-सोदरपुरकुलजन्मा। 

कथयति मातृगणानुगुणामिह भजति शिवां शुभजन्मा ॥ २७॥ 





1. कुलपतिनामाऽस्य कवे द्वितीयः सोदर इति स्पष्टीभवति। 

ईशस्तुतस्ताभिरशेबशशक्तिभिः। 

स्समावृतो वाचमुवाच चण्डिकाम्‌ 
विलम्बसे किं न खलेषुतेदया 

निहन्यतां दैत्यबलं मुदे मम}! 82 ॥ 


समुद भवदमुष्याश्चण्डिकायाश्शारीरादतिविकटशिराली नादिनी कापि शक््तिः। 
अथ निजशिवदूती नामयोगार्थतार्थं शिवमुदितजटं सा दूतभावे न्ययुङ्क्त ॥ 83 ॥ 


इह शतयज्ञो निखिलनयन्ञो भवतु जगत्नरयपाली । 

लभते सम्पदमतिसरसं पदमपि सुकृतोदयशाली ॥ 
त्वमनवधूतो भव मम दूतो गच्छ सुरारिसमाजम्‌। 
धर्म्मसमेतां मम गिरमेतां बोधय दितिसुतराजम्‌॥ धरुपदम्‌॥ 


उचितविभागं निजनिजभागं भजतु मखे तत होवे। 
तिदशनिकायोऽनधिगतमायो न हि सीदति भजनो मे॥ 
द्युषदधिकारं विगतविकारं सुमनस एव लभन्ताम्‌। 

न खलु भवन्तो दधति रटन्तो नवकाहंसगतिं ताम्‌ ॥ 
जीवितुमिच्छा यदि तृणपिच्छा दितिरपि धत्त च देहम्‌। 
स्फुटमविलम्बं सनिजकुटुम्बं प्रविशत वा बलिगेहम्‌॥ 
मृदितसुपर्वाधिकबलगर्वादथ यदि युद्धविधित्सा। 
इटिति तदत्रागच्छत तत्रावतरति का विचिकित्सा॥ 
अतिरसनीयैरिह भवदीयैरुधिरपलैरविरामम्‌। 
 फेरवचदुलं फेरवपरलं मम परितृप्यतु कामम्‌॥ 
स्वस्सुखममुना वपुषा खलुनाऽनुभवितुमलमिह यूयम्‌। 
तदभिनिवेशा भजत महेशा शरदहनाहुतिदूयम्‌॥ 
इतिशिवदूती गिरमभिभूती कृतविबुधारिमुदीताम्‌। 
पोदितविबुधां कलयत-विविधां ' कृष्णदत्तकवि "गीताम्‌ ॥ ३८ ॥ 

यूयञ्च कश्यपसुतास्त्रिदशाश्च किन्तु 

देवत्वभग्यममरेषु भवत्सु नैव । 
हालाहलाहलसुधांशु-सुधारमाद्याः 

सिन्धूद्धवाः स्वगुणभिननपदस्वभावाः ।॥ 84 ॥ 
भस्मीकृते सत्यपि धूम्रलोचने 

चण्डे च मुण्डे सबले निपातिते। 
तथा न कोपो ववृधे सुरद्विषां 

तद्रासितेः शर्वनिवेदितेर्यथा ।॥। 85 ॥ 

अन्धकारीकृतव्योम दिगृभुवो दानवाम्बुदाः। 
अभ्यवर्षन्महादेवीमथ शस्त्रास्त्रधारया ।। 86 ॥ 

उदण्डकुण्डलित-कुण्डलिचण्डचञ्च- 

त्कोदण्डमण्डलवलच्छरदण्डवर्धः। 
शस्त्रास््रजातमवधूय सुरारिमुक्तं 

सभ्रूविभद्धि निदिदेश शिवा स्वशक्तीः ॥ 87 ॥ 
दर्शिंतविभवं खट्वावयवं शूलमसिं बलयन्ती । 
व्यहरत काली दितिसुतपालीमतिचदुलन्दलयन्ती ॥ 
प्रमदमुपेता मातर एता आदघुराजि-विनोदम्‌। 
हदि भगवत्या मृगधतिगत्या दधिरे कमपि च मोदनम्‌ ॥ धरुपदम्‌॥ 
ब्राह्यी धीरा मन्त्रितनीरा हतिहतपौरुषमानम्‌। 
अनुपथमेषा तनुत विशेषादसुरबलं बलमानम्‌॥ 
शूलविभिन्नां व्यधित विखिन्नां माहेशी रिपुसेनाम्‌। 
श्रीपतिशक्तिस्समुदितयुक्तिश्चक्रमुखाहुतिमेनाम्‌ ॥ 
तुण्डवितुन्नं दशनविनुन्नं वाराही रणवीरा। 
निनदनिपातितमसुरं शायितमधितनृसिंहशरीरा ॥ 
अपि कौमारी रणभुवि मारी विलसितम्ररिषु वितेने । 
रविसुतदण्डादप्यतिचण्डा शवितस्तैरिह मेने ॥ 

एेन्द्री- वक्त्रे संयुगचक्रे समुचितसमयसपोषम्‌। 
सफलीचक्रे दितिसुतचक्रे चिरतर सच्चितरोषम्‌ ॥ 
अथ शिवदूती निनदनिरूतीकृतमसुरं निगिलन्ती । 
रुरुचे ताम्यो निजकशिवाभ्यो वलिमुचितं विभजन्त ॥ 
कृतबहुविनयो भगवतिनयो हदि पुटयन्निजपाणी । 
नाथति मातस्तवगुणजातस्तव निरता मम वाणी ॥ ३९॥ 
भूमी पततच्छणितविन्दुसंख्य- 
स्सद्यः समुद्यनवरक्तबीजः। 
भातुप्रकोपादिंतनष्टदेत्य- 

रक्चार्थमायादथ रक्तबीजः ॥ 88 ॥ 
वासवशक्तिरताभयदाहव रसविभवासवमत्तम्‌। 
तमचलमिव कुलिशेननिशात-शिखेन भृशा तत सत्तम्‌॥ 
चिरपरिचितया सुरपतिशक्त्या। 
सह युयुधे समदारुण-दारुण-दष्टिगदायुधयुक्त्यः ॥ धरुपदम्‌॥ 
तमिभिजधान महाबलमुद्यतचक्रगदादिभिराजौ । 
मधुरिपुशक्तिरुदञ्चितशोणितविन्दुज-दानवराजौ ॥ 
वैष्णव्यभिमुखमेनमभत्संयदतिमहसा वचसा सा। 
शिरसि विभेदभृशं-पविना। धृतदशशतनयनविलासा॥ 
अचलशिलातलफलकविघर्षण-शिततमया तत शक्त्या । 
क्रौञ्चमिवाभिनदुदयदसृक्तति कौमारी निजशक्त्या ॥ 
यनज्ञवराहतनोरपि शव्तिरताडयदसिलतया तम्‌। 
माहेशी निशितेन विभेद च शूलेनानभिजातम्‌॥ 
निधनपदं गमितो विततायुध-बहुविधनिहननयुक्त्या। 
मातृभिरेष सिषेव धरातलमविरलशोणितमुक्त्या ॥ 

प्रतिविस्यति बहुशस्म गतव्यथ सस्मयमातृसमूहम्‌। 
निजगदया जगदच्चितया सुरनिकरं विदधदनृहम्‌॥ 
कुष्णदत्तकविराज-। सुभापितमातृगणाहवलीला। 


सुखयतु सुजनसमाजमनाकुलममलसुधारसशीला ॥ ४०॥ 


देदप्रस्रवदस्रविन्दुभवता दूग्रक्तबीजावली 
व्याप्ताशोेषजगत्रयः कृतवपुव्युहप्रबन्धोदयः। 
शक्त्यस्त्रोदलनादशोकविटपिश्रान्तिं ददानोऽपि स- 
न्देवानामभवत्सश्ोकविटपी हा! रक्तबीजासुरः 1 89 ॥ 
अव्याकुलसङ्कररङ्खसत्वरा 
मुदे सुराणां जगतामधीर्वरा । 
विहस्य युद्धाभिनिवेशपेशलां 
स्फुटाक्षरां वाचमुवाच कालिकाम्‌। 90 ॥। 
असुररुधिरयदि विषदरिभरितम्‌। 
भुवनमिदमभवदतिशयचकितम्‌॥। 
कालि समुपनतम्‌। स्वयमिह हि भतदभिलषितम्‌॥ धुपदम्‌॥ 
कुरु निजमुखमिदमनुपमविततम्‌। पिव निभृतमिदमसृगमृतमुचितम्‌॥ 
निपतति न भुवि यथा रुधिरकणा। वितनु तथा सकलसदवनचणा ॥ 
कटदशनकटकटध्वनिमुखरम्‌। चर्वय तदुदितमसुरप्रकरण्‌॥ 
क्षुधमपनय किमपि शिथिलयतृषम्‌। नन्दय शरणगतदेवतवृषम्‌ ॥ 
शक्तिजनायुधपतनभभकिते । दितिजा सृजिभयमीदृशमयते ॥ 
बहलमदायुधवासनसमये। भविता का गतिरिह सुरवलये ॥ 
मेथिलकथितशिवाशुचिवचनम्‌। जयति जगति विहित-सुधा-रचनम्‌॥ ४९१॥ 





. कविरयमत्रात्मानं “कविराज ' पदेन निर्दिशति। 

उक्तेति देवी निजधान रक्त- 

बीजं त्रिशूलेन दुरन्तवीजम्‌। 
प्रत्यैच्छदालोलितविस्तृतास्या 

काली तदङ्ल्रवदस्रधाराम्‌॥ 91॥ 


निजया गदया जघान चण्डीं प्रतिकारप्रवबणः ख रक्तबीजः। 
परमेश्वरया तया मता सा निपतन्ती नवमिल्लमालिकेव।॥ 92 ॥ 


परिकुपितमेहशा तीव्रशस्त्रास््रनुननः 

सरभसतरकाली पीतनिःःशेषरक्तः। 
असुरपतिजयाशा-वल्लिभिः सार्धमुर्व्या 

सतरूरिव कुठारश्च्छन्नमूलः पपात ॥ 93 ॥ 
ब्राहम्यादयो मातर आत्तशस्त्रा- 

स्तान्‌ रक्तबीज प्रभवान्सुरारीन्‌। 
सुखेन हत्वा ननृतुः प्रहर्षा- 

दिष्टार्थसिद्धया तुतुषुश्च देवाः ॥ 94॥ 


इतिश्रीमेथिलकृष्णदत्तकृतौ चण्डिकाचरितचनद्धिकायां सिद्धिलक्षगायां 
| 'शक्तिसमुदयो ' नामाष्टमः सर्गः ॥ 8 ॥ 

श्रीचण्डिकां शुम्भनिशुम्भदानवा- 

वुपेयतुस्तो प्रतियुध्य मातुभिः। 
भागावमुष्या इति ताभिरुच्छ्ितौ 

स्वयं शुचिप्रोक्षितसत्यशु इव ॥ 95 ॥! 
परस्परप्ररितशस्त्रवर्षण- 

प्रकर्ष-संघर्षजविस्फुलिङ्कः। 
देवर्षिसिद्धावलिरोमहर्षण- 

स्तयोस्तु या साद्धंमवर्दछ्धताहवः।। 96 ॥ 

समरससमरसमुत्सुकतरसा । शुम्भानुजनुष-आयतउरसा ॥ 
सिंहरथा वेदिकगाथागीतकथा ॥ धुपदम्‌॥ 
असिमलुनादिषु शातत्रभसम्‌। ताडितवाहनकेसरिशिरसम्‌ ॥ 
अष्टदिगुद्यतचन्द्रकविमलम्‌। नभ इव चर्म्मविभेद च विपुलम्‌ ॥ 
कृत्यामिव शक्तिमुपाकलिताम्‌। चक्र चक्रमहामनुदलिताम्‌ ॥ 
क्षिप्तमनेन धृता यतिशूलम्‌। व्यातनुत मुष्टिविधूननतूलम्‌ ॥ 
सपदि गदामस्वनत्परिमुक्ताम्‌। भस्मयतिस्म च शूलनिषक्ताम्‌ ॥ 
परशुसमुद्यत-बाहुमुपेतम्‌। मोहयतिस्म शरेण रणे तम्‌ ॥ 
' मेथिलकृष्णकवे 'रिदमुक्तम्‌। जगदम्बागुणवर्णनयुक्तम्‌ ॥ ४२॥ 
ततो वियद्व्यापिसमुद्यतास्त्र-स्पष्टाष्ट वाहुः सुमहारथस्थः। 
` भ्रातुः प्रतीकारविधिं विधित्सुः शुम्भोऽभ्यगात्सैन्यवृतोयुयुत्सुः ।॥ 97 ॥ 

अयमधुनापि न वेदविधेयम्‌। इति किमुदञ्चितहास-कलेयम्‌॥ 
अम्बिका परमाहवसंसदि ॥ धरुपदम्‌॥ 


( 56 ) 

रिपुमपसारमिवोपहसरन्तम्‌। विवुध-सुविश्वसितं प्रथयन्तम्‌ ॥ 
मुखजितमिन्दुमिवोपसरन्तम्‌ ¦ सुयश इवाधिकशुचि-गुणवन्तम्‌ ॥ 
अधरपुटे विनिधाय सलीलम्‌ स्वनयति शद्कुमतिध्वनिशीलम्‌ ॥ 
घण्टारणित-भरेण दिगन्तम्‌ । परिपूरयति च विचलदनन्तम्‌ ॥ 
इममधुनैव हनिष्यसि शुम्भम्‌। अनुगमयिप्यसि किन्तु निशुम्भम्‌ ॥ 
| प्रष्टुमिवेति गतं श्रुतिमूलम्‌। ध्वनयति सुगणं धनुरनुकूलम्‌॥ 

| देवि ! भवत्पदभजनसत्ृष्णे । कुरु सदयं हृदयं कविकृष्णे ॥ ४३॥ 
| चामुण्डा शिवदूती मृगाधिपस्वानभारमांसलितैः। 
। 





य 


घण्टाव्ज-चापनिनदेस्तत्सत्सेन्येत्यकुप्यदसुरेन्द्रः ॥ 98 ॥ 
उन्द्रतशक््लिसदभुजदण्डम्‌। सिंहनाद भरभृतजगदण्डम्‌।। 
इममिदमाह यदा जगदम्बा। कोपपरिस्फुरिताधरविम्बा ॥ भ्रुपदम्‌॥ 
तिष्ट दुराशय दुर्मदराशे। क्वनु गन्तासि यतो वमपाशे ॥ 
विवुधजनेन विधाय विराधम्‌। को न गतो विपदं गतवोधम्‌॥ 
जय जय जननि! जयेति तदानीम्‌। सुरकुलमाह गिरं गुणधानीम्‌ ॥ 
गगननिलीननिभृतनिश्वसितम्‌। ततक्षणविश्वसित-समुच्छसितम्‌॥ 
द्रतमुपगत्य तदा दनुजनुषा। शक्तिरमोचि शिवोपरि सरुषा ॥ 
प्रसरदलातमहायुधभासा। सपदि निरासितयाऽनलभासा॥ 
कृष्णकवे "रिति वचनविलासम्‌। शृणुत बुधा बहुधा सुखरासम्‌ ॥ ४४॥ 
लीलाविमुक्तेन महेश्वरायाः 
शूलेन भिन्ने हदि निस्सहाङ्म्‌। 
मूर्च्छाथ शुम्भं दरुतमाललम्बे- 
त्यक्त्वा निशुम्भं गुणकाम्ययेव ॥ 99 ॥ 
अपगतमूच्छनवेगमनाकुल-कृष्टशरासनदण्डम्‌। | 
अविरलपातिसरालिसुमाचितदेवीहरिचामुण्डम्‌॥। | 
दुर्गा दुगंतिदारणदक्षा। 
शुम्भानुजशरचक्रनिकरत्तनदर्शितगुरुशरशिक्षा ॥ धुपदम्‌॥ 

प्रविततमायतया विहितायुत-बाहमुदीरितचक्रम्‌। 
पिहितसहस्रकरं सहसावलि-नन्दनदशगुणपौरुष- वक्रम्‌ ॥ 
समदसुरारिघटापरिवारितमिभपतिमिव तत हस्तम्‌। 
प्रहरण-समयविकारिगदायुध-रदपरिदलनविह स्तम्‌ ॥ 
वलित-ललिततरशूलमहाकरमविरलमदमुपयन्तम्‌। 
सम्भ्रम-चञ्चल-कृन्तल-मधुकर-परलमनाकलयन्तम्‌॥ 
भ्रमणसमुल्लसदनलकरेण विशङ्कयता किल शुम्भम्‌। 
हदि विविभेद शिलाफलकद्युति-निजशृलेन निशुम्भम्‌॥ 
शूलविभिनहदो हदयादथ तस्य वहि :प्रभवन्तम्‌। 
सच्चितसङ्गरवासनया भृशमयि तिष्ठेति वदन्तम्‌ ॥ 
पुरषमपरमवहस्य घनस्वनमसिवरविदलितमस्तम्‌। 
सपदि विधाय धरावलये परिपालयतिस्म ततस्तम्‌ ॥ 
शृणुत निशुम्भवधं विवुधव्रजविविधसुखेकनिधानम्‌ ¦ 
" कृष्णदत्त ' वचनप्रतिपादितमम्बागुणगणधानम्‌ ॥ ४५ ॥ 
केचिच्चक्रहतास्तरिशूलदलिता एकेऽपरे पाणिज- 
श्चच्छन्नाः केचन तुण्डधातलुलिताः शक्त्या परे दारिताः। 
अन्ये मनत्रजलाहताः कतिपये वच्रक्षता भक्षिताः 
केचिन्मातृभिराप्तसिद्दरभिरिति ध्वस्ताः निशुम्भानुगाः ॥ 100 ॥ 


इतिश्रीमेथिलकृष्णदत्तकृतौ चण्डिकाचरितचन्द्रिकायां सिद्धिलक्षणायां 


'-चण्डिक्ापराक्रमो ' नाम नवमस्सर्गः। 9॥ 


दमम: सर्गः 


श्रीमङ्कलासंय्यतितामजय्यामक्षव्यशक्तिञ्च विभाव्य चित्ते । 
वाचैव दर्प विनिनीषुरस्याः शुम्भो वभावेऽथ निशुम्भहन्त्रीम्‌॥ 101 ॥ 
करकलितायुधमिदमतिसंख्यम्‌। निपतितमिह मम बलमधिसंख्यम्‌ ॥ 
चण्डि! कथं मानमुपेसि विमुक्तपथम्‌॥ श्रुपदम्‌॥ 
कपटवतीभिरमूभिरिहेदम्‌। व्यवसितमवसितखेदविभेदम्‌ ॥ 
विधिहरिहरगुहसुरपतयस्ते। मम न विकर््तुमलं रणमस्ते ॥ 
अनुकम्पोचितमवलारूपम्‌। श्रुवमवलम्ब्य चरन्त्यनुरूपम्‌ ॥ 
परबलमिदमवलम्ब्य भवत्या युध्यत एवमहो मदवत्या ॥ 
कपिभिरबन्धि पयोनिधितोयम्‌। रघुपतिराप तदुत्थयशोऽयम्‌॥ 
स्वयमसहासि तृणस्य विभेदे। अन्यगुणं भवती प्रतिपेदे ॥ 
निगदति ' कृष्ण "इदं खलु भुवने । परगुणकथनं न हि खलवदने ॥ ४६ ॥ 

गाम्भीर्योदार्यमर्यादा-स्थर्य-धेर्यगुणाम्बुधिः। 

विहस्य वचनं प्राह यथार्थं परमेश्वरा ॥ 102 ॥ 
प्रतिपदसमुदितमुदितविवेका। केवलमस्मि जगत्यहमेका। ॥ 
आवृतनयनो दूषणतमसा। दुष्ट न पश्यसि नश्यसि सहसा ॥ 
का पुनरस्ति जगत्सु मदन्या। विलसदनन्यसदुग्गुणधन्या ॥ 
मत्त इमा इति उदगुरियत्या । दिवसमणे रुच इव विधिगत्या॥ 
शक्तय एता मयि निविशन्ते । सरित इवोदधिपयसि दुरन्ते ॥ 
च्युतदत्ताक्षरजातिविभक्त्या। अबलातत्त्तमवेहि सुयुक्त्या ॥ 
मद्वचनस्थितशक्तिनिबद्धम्‌। कर्म तनोति यशो मम शुद्धम्‌ ॥ 





1. एकैवाहं जगत्यत्र द्वितीया का ममापरेत्यस्य च्छायानुग्रहणम्‌। | 
( 59 ) | 

समुचितशिष्यनिवेशितविद्ये । भवति गुरौ गुरुता गुणददये ॥ 
' मैथिल 'भापितदवी-कथितम्‌। जनयति मङ्गलममलप्रथितम्‌॥ ४७ ॥ 

इति पटुनिगदत्याश्चण्डिकायाशरीरे 

प्रविविशुरसुलक्षं शक्तयस्ताः समस्ताः । 
इह हि नियतमेकैवाहमस्मि स्थिरस्त्वं 
रणशिरसि भवेति प्राह भूयः स्म तं सा॥ 103 ॥। 

दाहनमस्त्रममुञ्चतशुम्भ-उदच्चितचण्डहुताशम्‌। 
नील-विलोहित-धूमशिखाशत-पिहितलुलितनिखिलाशम्‌॥। 
अस््रकलितमुभयोरथयुद्धम्‌। 
इषुपथदूरगदर्शिंसुरासुरविस्मयभयपरिणद्धम्‌॥। ध्रुपदम्‌॥ 
अविरलधारघनावलिवद्ध-दिगञ्चलचञ्चलवस्त्रम्‌। 
देवी तत्प्रतिघातविधायकमाधितवारुणमस्त्रम्‌ ॥ 
पर्वतशस्त्रमयं विससर्ज जगर्ज च लोलशिरस्त्रम्‌। 
कोशिक्यपि कोशलकृतकोशिक-कुशलाकोलिशमस्त्रम्‌ ॥ 
तामसमस्त्रममुष्य तमो मनसो-मनसो महनीयम्‌ 
दिनकरशस्त्ररुचापजहार महारणहासवतीयम्‌ ॥ 
वेधुन्तुद। मस्त्रमरुन्तुदःमादित दितितनयोऽनुपदम्बा। 
वेष्णवमस्त्रमभिक्षिपतिस्म च सारतरं जगदम्बा ॥ 
कैतववानथ कौसुमकेतवमस्त्रमधत्त सघोरम्‌। 
चण्डी पाशुपताशुग-तेजसि भस्मयतिस्म कठोरम्‌ ॥ 
स्वापनमक्षिपदस्त्रमनुत्तममेषमहासुरपाली । 
बोधमयी परिबोधनमाशुगमाशुददे कृतताली ॥ 
भणति “ पुरन्दर-कुलपति-माणिक 'सोदर'कृष्णकवीशे' । 
वितर दयादृशमम्ब दयामयि भगवति हे जगदीशे ॥ ४८॥ 





1. वैधुन्तुदः राहुरित्यामरः। 
2. अरुन्तुदस्तु मर्मस्यृगित्यमरः। 

श्रीबीजं! देवतानां शरणमुपयतां तारबीजंः भयाब्धौ 
वाग्बीजं3 स्तावक्तानां निरूपधिपरमब्रह्मणः क्ामवीजम्‌+॥ 
लज्जाबीजंः रिपूणां युधि जगदवे वर्म्मबीजं? तदन्ता- 
न्यस्त्राणि क्रोधवीज7-ध्वनिभिरधुन्वताश्ेषवीजस्वरूपा॥ 104 ॥ 
आधिन्यमस्त्रेषु निरीक्ष्य तस्याः 
क्रुद्धस्य शुम्भस्य परस्सहस््नेः। 
शरेः पुनश्छादयतो महेशा 
चिच्छेद मुष्टो घननादि चापम्‌ 105 ॥ 
यमरसने बहुता रभसेन समाकलितेव भुजङ्की । 
असिना शक्तिरलूयत तस्य करे कलिता तत भङ्गी ॥ 
दर्शित-लहुविधचतुरिमगत्या। युधि परदेवतया भगवत्या ॥ श्रुपदम्‌॥ 
श्येनपतत इव सरभ-समभिमुखमापततस्तत पक्षम्‌। 
दनुजनुषोऽथ कृपाण-फलक-भृत-आकुलितामरपक्षम्‌ ॥ 
असिलतिका-दलिता-ललितायत-शरनिकरेण समानम्‌। 
चर्म्मचटुलशतचन्द्रकचजञ्चितमपि भानुमदभिधानम्‌॥ 
पवन-जवनमतिचजञ्चलखुरहत-धरणिरजोभिरजस्रम्‌। 
अकलितपदमनुपतितैरपि परिदर्शित-दिवसतमिसरम्‌॥ 
अवधृतकेसरकेशनिपीतदिवाकर-किरणसहस्रम्‌। 
युगपदवध्यत विस्रवदस्रममुष्य तुरङ्गसहस्रम्‌॥ 


. श्रीवीजम्‌ = श्रीं। 

. तारबीजम्‌ = ॐ । 

. वाग्बीजम्‌ = ए। 

. कामवीजम्‌ = क्लीं । 
. लज्जावीजम्‌ = हीं । 


वर्म्मबीजम्‌ = फट्‌। 


. क्रोधवीजम्‌ = हूं । 
. अरिणा = चक्रेणेति पाठान्तरम्‌। 

असुरमनोरथ इव सुमहानथ पथि विपथे समयायी । 
तस्य रथो गमितोऽनुदशामिह सारथिरस्य च मायी ॥ 
मुद्गरखण्डन-रुपितनिरायुध-दानवनायक मुष्ट्या । 
ताडितया हदि पातित एष तलेन निहत्य सरुष्ट्या ॥ 
भगवतिनन्दन सत्कवि '-भाषितमधुमधुरं परिपातुम्‌॥ 
सुजनमधूव्रत एव धृतव्रत एेशं गुणमपि गातुम्‌ ॥ ४९ ॥ 
क्षणशयितविवद्धौ दानवः श्रीशिवायै 

तिजसमबलभावं दर्शयिष्यनिवायम्‌। 
गगनमुदपतदद्राक्तां गृहीत्वेव देवीं 

स्वचरितमनुरूपं स्वेच्छया कत्तुकामाम्‌॥ 106 ॥ 
सनकसनातननारदमुखमुनिनिकरेरश्रुतदृष्टम्‌। 
अविरल-परिमल-परिमिलदलिकुलगुज्जितकुसुमसुवृष्टम्‌॥ 
देवी दितिसुतयोरिह युद्धम्‌। 
देवी दिति सुतयोरिव समभवदधिगगनं परिशुद्धम्‌ ॥ ध्रुपदम्‌॥ 
नतिकषनिभे नभसि स्फुटहारकलेखाविलसितमेषा। 
व्यतनुत तनुरुचिभीरुचिराभिरचिररुचिरिव सविशेषा ॥ 
गगनतमालक-मञ्जरिजालक-तारक-तार-विलासम्‌। 
साचलमणिमयमण्डनमण्डलभाभिरधत्त सलासम्‌॥ 
व्यलसदविस्मितसहजशुचिस्मित-वदनरुचा जगदम्बा । 
दर्शितगलितकलङ्कलानिधि-मण्डलकोरिविडम्बा ॥ 
व्यधित नियुद्धकुतूहलमुद्धतमथ सा जगदवलम्बा। 
करणकलाप-कलापरिमालयमतिसुचिरमनवलम्बा ॥ 
असुरवरो विधुरोऽयमसुस्रवदस्रमिव भ्रमनीरम्‌। 
न श्रमलेशमवाप शिवा परमपि प्रहरन्त्यतिधीरम्‌॥ 
“कृष्ण 'गिरा भणितं श्रुणु. सज्जन-सुरजनमङ्गलवासम्‌। 
प्रतिपदजिष्णुजगज्जननीवरयुद्धनियुद्धविलासम्‌ 1 ५०॥ 

चण्डी कोपकषायितायतदूगम्भोजा समुत्थाप्य तं 
दूरापास्त-तदीय-तुल्यबलताऽहभावसम्भावनम्‌। 
भूयो भ्रामयतिस्म दर्शयति च द्राङ्यातृलोकं मुह 
भूपृष्ठेऽधिकनिष्ठुरेऽथ 'रजकप्रज्छ्ाटने नाक्षिपत्‌॥।। 107 ॥ 
महिमुपगत्य समुत्थितवन्तम्‌। उद्यतमुष्टिञ्चटित्यभियन्तम्‌। 
उरसि निधाय शिवा-सितशूलम्‌। शुम्भमपातयदविनयमूलम्‌ ॥ श्रु पदम्‌ ॥ 
हरिहरहेतिविहतिकृतमोदे। असुरश्रीतडिदुदितपयोदे । 
गैरिकवति शिखरशिखविसखम्‌। दितिजरुधिरभरभरितत्रिशिखम्‌ ॥ 
द्ेषदोषरुषितानभिभूता। सुकृतिसमं निखिलेरनुभूता। 


द्वेषमशेषयदस्य च रोषम्‌। हदि निहितं सुचिराय च दोषम्‌ ॥ 


असुरपतिस्स पतन्नतिगुरवीम्‌। अचलततामुदकम्पयदर्वीम्‌। 
तद्‌भवदलितधराशुषिगत्या । दितिजततिस्तलमविशदगत्या ॥ 
' कृष्णभणित'मिदमभिपठनीयम्‌। वुधहितदेवीगुणरमणीयम्‌॥ ५१॥ 
रणे शयानेऽपि सुरारिराजे 
पश्यन्त उदग्रीविकयातिदूरात्‌। 
मायाविताशङ्कितया चिरेण 
विशश्वसुनाकसदां निकायाः ॥ 108 ॥ 


बहुसमयादुपलभ्य महाजन-सुहुतधृताहुतिसारम्‌। 
शुचिरद्ुधूपदिवेह शिवामतिसुरभितधूमउदारम्‌॥ 
शुम्भ-निधनकृतजगदुपकाराम्‌ 

सुखिततयोपचचार यथारुचि भूतगणोऽखिलसाराम्‌॥ धुपदम्‌॥ 
सुपथगतासरसं शुचिजीवनममृतमयं कलयन्ती । 
हंसरुति-स्तुतिमातनुते सरिदावलिरत्र लसन्ती ॥ 


1. रजकप्रज्ञाटनम्‌ = मल्लयुद्धेभाषायां ' धोवियापार ' इति निगद्यते। 

अचला-कुसुमित-विरपिलतावलिविपुलपुलकलसमाना। 
अतिशुचिगन्धमुवाह शिवापदधृतिवसुमत्यभिधाना ॥ 
अम्बा-चरणवितर्जिंतमन्थरभरचलमृगमृदुगामी । 
चण्डिमदोषमपाससमीरण-ईशापदयुगनामी ॥ 
अपगतःदुर्धनदोषमनाविल-समुदयदुड्गणपुण्यम्‌ | 
सहजसमुदभवदनुगुणनिजगुण- दर्शितवहुनेपुण्यम्‌ ॥ 
गगनमधत्त जगज्जननी मुद इव रजनीकरविम्बम्‌। 
बहुलशलाकसितातपवारणमिव तत किरणकदम्वम्‌॥ 
प्रियतमया हरितामिलदलिमभिवलयति पवनमचण्डम्‌। 
सुरुचिर-चामरचयमिव डामर-विरयितमरकतदण्डम्‌ ॥ 
काशीवाससलालसमानस--' कृष्णदत्त "वचसा सा। 
तुष्यतु भक्तिविशेषविकस्वरसत्तमचित्तनिवासा ॥ ५२॥ 
अभीष्टसिद्धिं महतीं सुधान्धसां। 
प्रसादसिद्धिं जगतश्च तन्वती । 
सुरद्विषां सद्गतिसिद्दिदायिनी 
कृत्वा रणं राजति सर्वमङ्कला ॥ 109 ॥ 


इतिश्रीमेथिलकृष्णदत्तकृतो श्रीचण्डिकाचरितचन्दिकायां सिद्धिलक्षणायां 


' श्रीचण्डिकाविजयमरहोदयो ' नाम दशमस्सर्गः।॥ 10॥ 





1. सुधान्धसाः=देवाः इत्यमरः ॥ 


एकादशः सर्गः 


श्रीमत्याः स्वत एव सन्मयमहो मूर्तः पुनश्शक्तिशि- 
्युक्तायाः समरोपरज्जितमतेः स्थातुं न शक्ताः पुरः। 
तास्ता तुष्टुतुराद्रादिति पुरस्कृत्यानलं देवताः 
क्षोदीयोऽपि महीयसा न हि महः सन्दह्यते तेजसा । 110 ॥ 
कोशजलक्षरणाधिककोशलशातितदितिसुतवर्गा। 
ब्रह्मशक्तिरसि राजमरालविमानगताकृतसर्गा ॥ 
तव चरणे नारायणि भगवति जननि नता वयम्‌॥ ध्रुपदम्‌॥ 
त्वमसि सुदर्शन-शङ्क-गदा-धनुरञ्चितवाहुचतुष्का। 
अच्युतशक्तिरिता गरुडोपरि दत्तपुमर्थचतुष्का ॥ 
भालविराजितबालकलानिधिरहिवलयाधृतशूला। 
वृषभरथा शिवशक्तिरसि स्मृतिशुचिमनसामनुकूला ॥ 
सुललितपदविनिवेशपवित्रितचन्द्रकचित्रमयूरा। 
त्वमसि षडाननशक्तिरुदज्चितशक्तिकरा रणशूरा ॥ 
दशनसमुद्धूतभूवलयाकरकलितसमुद्धतचक्रा । 
वाराही भवती भवसागर-तारणततगुणचक्रा ॥ 
कुरटिलकरजशतकोरिविदारितदारुणदानववृक्षा। 
नरहरिशक्तिरसि प्रकटीकृत-भक्तजनानुजिघक्षा॥ 
विमलति वीटकिरीरविडम्बितबालदिवाकरविम्बा। 
एेन्द्रीनयनसहस्रधरासि च वृत्रभिदुद्यतशम्बा ॥ 
"सोद्रपुरकुलकुमुदकलाकरकृष्णदत्तकवि^भाषा। 
मदयतु सुमनसममलमुमापदभजनविभवदभिलाषा ॥ ५३॥ 

महादेविपादोऽम्बुजश्रीसमस्ते 

सुरिमम्दूरलक्ष्मीः श्रुतिश्रेणिमस्ते। 
जगत्यत्र सर्वस्वभूते समस्ते 

नमस्ते नमस्ते नमस्ते नमस्ते ॥ 111 ॥ 
कालिकपालिनि-सेवकपालिनि रदबकपालिकराले। 
चण्डमुण्डपरिखण्डिनि! मण्डित-मुण्डमहाचणिमाले॥ 
शशितिलके दुःखापदमपहरगतिरसि चण्डिके ॥ भ्रुपदम्‌॥ 
परिसरपरिगतविततशिवाशतवाशितनाशितदुष्टे । 
जयशिवदूति विभूतिविधायिनि भूतिनिधायिनि तुष्टे ॥ 
सर्वत आनन-लोचन-मस्तक-कर-चरण-श्रुति-नासे। 
सर्वरूपवति सर्वविभाविनि सर्वशक्तिगुणवासे ॥ 
एतदतीव मनोरममायतनयनत्रयकृतभूषम्‌। 
अवतु सुखं तव सुजनभयामयशमनवचनरसयूषम्‌। 
मुनिजनमानससरसि विकस्वरमनुपलमनुगतपदयम्‌ ॥ 
जयति विपङ्कमिदं लसदड्गुलिदलततितवपदपद्यम्‌ ॥ 
स्वभुजकनकलतिका नवपल्लवविभ्रमदा गुणशस्ते । 
वरमभयं वितरन्तु निरन्तरमम्ब। करावलयस्ते ॥ 
त्रिभुवनवुद्धयधिकारिणि मानसवचनागोचरवृत्ते 
विश्वलयस्थितिसृष्टिविधायिनि पालय दोषनिवृत्ते ॥ 
मधुरससमधिकमधुरिमपेशलकविताकोौतुकभाजा। 
भणितमिदं गिरिजापदभावक' कृष्णदत्तकविराजा "1 ॥ ५४॥ 
श्रुतिप्रान्तप्रङ्कनयनविहितोत्तंसनलिन- 

क्रियाचञ्चद्धाले क्षणरुचिरसिन्दूरफलवक्ा। 
शिरश्चन्द्राबद्धामलकुलिशमयमन्ततिलका 


स्वतः सिद्धा भूषा भवभवनभूषा विजयते ॥ 112 ॥ 





1. महाकविरयमात्मानं कविराजपदेनाभिधत्ते। 

हिमगिरिशिखर-शिखण्डिनि सुशिखण्डिनि ए। 
जननि जयन्ति भवानि ! जयजयदेवि शिद्धे ॥ 


शशधरशकलशिखण्डिनि खलखण्डिनि ए। 

शौरि विधेहि शुभानि जयजयदेवि शिवे ॥ 

करुणामृतरसर्वाहिनि हरिवाहिनि ए। 

मङ्गलमिह तव नाम जयजयदेवि शिवे ॥ 

असुरबलद्रुमदाहिनि परिणाहिनि ए। 

दुरुपसदं तव धाम जयजयदेवि शिवे ॥ 

मणिमय-कुण्डलभासिनि शुचिहासिनि ए। 

मदकलपिकवरवाणि जयजयदेवि शिवे ॥ 

विविधमहाम्बुधिवासिनि सुविकासिनि ए। 

तव भजनं करवाणि जयजयदेवि शिवे ॥ 

तत्पदविषयविहारिणि मणिहारिणि ए। 

निगमागममहितासि जयजयदेवि शिवे ॥ 

भगवति गतिरसि हारिणि कलिहारिणि ए। 

सर्वकलाविदधासि जयजयदेवि शिवे ॥ 

` कृष्णदत्तकवा "विति गायति शुभगायति ए। 

देहि दयादृशममम्ब ! जयजयदेवि शिवे! ॥.५५॥ 
उन्मीलत्तववारिचक्ररुचिरो लीलानिबद्धोर्मिको 

विश्वेषामभयङ्करस्तवकरः कोऽप्येष रताकरः। 
यः स्वच्छन्दममन्दरागमिलनेप्याविष्करोति भियं 
सन्तन्वनखरामृतद्युतिचम त्कार तमो लुम्पति॥ 113 ॥ 


इति स्तुता भक्तिविशेषभाव- विनम्रमूर्ा सुरमण्डलेन। 
अतिप्रसना निजगाद देवी जगद्धितं साधु वरं वृणीत ॥ 114॥ 

निरुपधिजगदुपकृतिमत्तिमत्या 1 उपकृतमिह बहु देवि! भवत्या ॥ 
ऊचिरे वचनं विरुधा इति॥ धुपदम्‌॥ 
यदयमसूदि महामदशाली । शुम्भ इति प्रथितो सुरपाली ॥ 
यच्च निशुम्भमुखा यमलोकम्‌। गमिता उद्धुतसज्जनशोकम्‌। 
प्रकटमदर्शिं यददभुतलीला। समुदितशक्तिविजृम्भणशीला ॥ 
वयमुचिता यदि ते वरदाने । यदि भवती वरदा तत माने ॥ 
एवमेव कुरु दानवनाशम्‌। अस्मदिष्टसुविशिष्टभृताशम्‌॥ 
सदसदनुग्रहनिग्रहयुक्ता। भवती सन्ततमेव सदुक्ता ॥ 
इति *कविकृष्ण "वचो रमणीयम्‌। सज्जनसदसि सदा पठनीयम्‌ ॥ ५६॥ 
करुणा-वरुणागारहदया विनयान्वितेः। 
इति सम्परार्थिता देवैर्जगाद जगदम्लिका ॥ 115 ॥ 
सुन्दनिसुन्दभवौ भवितारौ । दानव-कुलसारससवितारौ ॥ 
शश्वदहं सा भवदर्थं साधु दधे1 ०००००००००००००००००॥ 
अपरौ कावपि शुम्भनिशुम्भो । नियतमिमाविव शुम्भनिशुम्भो ॥ भ्रुपदम्‌ ॥ 
नन्दवधूजठरादिहजाता। अरणेरनलशिखेव सुजाता ॥ 
कंसविमोहनरक्षितकृष्णा । सुजनहितैकविधानसतृष्णा ॥ 
बहुविधनामनिकेतविलासा। समुदितविन्ध्यशिखरविनिवासा ॥ 
तौ विनिहत्य रणाय समेतौ । गमयिष्ये भवतः सुखसेतौ ॥ 
विन्ध्यनिवासिन्यभिधामुचिताम्‌। दधती विदधे भजतः शुचिताम्‌ ॥ 
"कृष्णकवे 'रिति वचनसुधाम्‌। दया मनो विवुधा वसुधायाम्‌॥ ५७॥ 
उत्पत्स्यन्ते क्वचित्ताः कतिचन दितिजाः वैप्रचित्ता क्वाचित्ता- 
न्सद्यस्थानेऽवतीर्य स्वयमतिकलया भक्षयन्त्या ममास्याः। 
रक्ता दन्ता भविष्यन्त्यभिनवविदलदाडिमीपुष्पतुल्या 
अन्वर्थं तेन लोके मम किल भविता रक्तदन्तीति नाम ॥ 116 ॥ 


~~ = =-= ~~~ = ब 
जा जो = जय 

प्रसरदवर्षणघर्घषण-कर्बण विकलविहर्बणलोके। 


अहमवतारवती सदयेह पुरा नयनेरवलोके ॥ ध्रुपदम्‌ ॥ 


भाविनि विस्मयहेतुललामे धत्तमनश्चरिते विवुधा मे। 
शतनयनेति गदिष्यति मामिति मुनिजनतागतदाहम्‌ । 
सुतनु-समुत्थितशाकरसेरिदमाशु विभमिं पुराहम्‌ ॥ 
शाकम्भरि जय जय शाकम्भरि शाकम्भरि हरदाहम्‌। 
इति जगताभिनुता विदिता भुवि किल शाकम्भरिकाहम्‌ ॥ 
भीमाकृतिरथ पिशुन-निशाचर-भक्षणमत्र करिष्ये । 
तुहिनगिरौ मुनिरक्षणधीरिति भीमानाम धरिष्ये ॥ 

तत्र हनिष्यत आयुधवर्गविसगं-सुदुर्गमधामा। 

रुरुतनयो। समया-समयारण-सीमनि दुर्गमनामा॥ 
दुगानाम तदा मम मङ्गलधाम-सतामभिरामम्‌। 

विश्रुतमत्र भविष्यति पूरितसेवक-मानसकामम्‌॥ 
जगदहितारुण-दानव-दारण-विहितश्रामररूपाम्‌। 
भ्रामरिकेति वदिष्यति मामिह सदवनकरभुजयूपाम्‌॥ 
जगदुपकार-परायण-चिन्मयवपुरवतारकथेयम्‌। 
'मैथिलकृष्ण 'गिरा भणिता वितनोति मनोति-विधेयम्‌॥ ५८ ॥ 


स्थान-स्थानविभावितस्थितिगुणोदायांपि सर्वात्मना 
काशीदक्षिणभागवद्धवसतिस्तां सर्वदा रक्षति। 

सानिध्यस्थितया तयाभिमतया भीमाख्या भीहरा २ 
मूर्तिर्मङ्गलकारिणी त्रिजगतां दुर्गाभिधाना मम ॥ 117 ॥ 


1. रुरुः= मृगः इत्यमरः। 
2. काश्यां यद्‌ दुरगस्थानम्‌, तदुल्लेखोऽन्न कविना कृतः। 

मूर्तिस्सेरिभमर्दिनी मम महालक्ष्मीर्महाभारती 
दृष्टा चाद्य निशुम्भशुम्भदलिनो ज्ञातः प्रभावस्तयोः। 
आद्याया विधिविष्णुदृष्टकरुणामाहात्म्यराशेर्महा- 
काल्याश्चित्रचरित्रमत्र श्रुणुत श्रोतुर्जयश्रीकरम्‌।। 118 ॥ 
कल्पवारिधिवारिकल्पितशेषतल्पशयस्य । कर्णगृथभवो महोदधि-नन्दनादयितस्य॥ 
श्ुणुत चरितं विबुधा मे विचित्रमतिशयम्‌॥ ध्रुपदम्‌॥ 
जानुदघ्नितकल्पनीरधिपाथसोरभसेन ॥ तामसप्रकृती-भृतावतिरागरोषरसेन । 
नामतो मधुकेटभावसुरो पुरोऽवकलय्य ॥ अत्तुमुद्यमिनौ दृशो बहु शोभितो विवलय्य। 
विष्णुनाभिसरोरुहोदरवासिना चकितेन । सुस्तुता नुतिभिर्मुहुर्बहभिश्चतुर्वदनेन ॥ 
आविरास तमोमयं वपुरजञ्जनाचलचारु । विभ्रती सुचतुर्भुजं विधिचित्तचिन्तितिकारु ॥ 
बोधितेन विबोधितेन च लब्धदेहसुखेन । पञ्चवर्षसहस्रबद्धनियुद्धकेलिरसेन ॥ 
मोहितौ वरदानवच्चितमानसो क्षणमेव । तावघातय सप्ततेन महागजौ हरिणेव ॥ 
"कुष्णदत्तकवे "रियं कृतचण्डिकाभजनस्य । भारती विमला मुदं तनुतामियं सुजनस्य ॥ ५९॥ 
आराधिता काचन देवता स्व- 
भक्तिं परां कापि ददाति मुक्तिम्‌। 
शक्तास्मि भक्ताय चिराय भोग- 
स्वर्गापर्गानहमेव दातुम्‌॥ 119 ॥ 
मत्परमाशु दधामि महोदयभुक्ति-विमुक्त्यनुभूतो । 
सुरथमहीश-समाधिविशाविह परमनिदर्शनभूतो ॥ 
अनुगृहणामि सदा निजभक्तम्‌। इति मम मनसि त्रतमवसक्तम्‌॥ धरुपदम्‌॥ ` 
« रिपुहतदेशसचिवहतपुरधनपुत्रकलत्रहतस्वौ । 
गहनवने मिलितावनुचिन्तितिभृशममता विवशस्वौ ॥ 
सविनयपृष्टसुदृष्टपरावरमेधो मुनिना तत्त्वम्‌। 
अवगमितौ करुणागुरुणाधिगतौ च मदेकपरत्वम्‌॥ 

नियतभुजावुपवासपरावपि स्वकृत-सुकृतपरिपाको । 
मृण्मयमत्प्रतिमापरिसेवनविधिगमितत्रिसमाको ॥ 
निखिलनिगमगणगीतगुणं गुरु-गुरुकरुणापरिणामे। 
| परिकलनीयमशेषदुरासददुरितविपाकविरामे ॥ 
¢ स्मितवदनं सदयं सुभगद्युति मम रूपं परमन्तो । 
वरदमपारमुदारतरं शुचि दुग्विषयी-कृतवन्तो ॥ 
लब्धनिराकृतरिपुमद-निजपदमनुपदतत्परमाभो । 
जलधररोधविनिर्गत-सुप्रभ-हिमकरदिवसकराभो ॥ 
वुधजन-चन्दन-भगवतिनन्दन-कविवचनं रमणोयम्‌। 
शृणुत हदयमधाय शिवागुण-गण-वर्णनकमनीयम्‌॥ ६०॥ 
माहात्म्यं मम श्ुण्वतां सुकृतिनां सर्वार्थसंसिद्धयो 
हस्तस्थाः सततं भवन्ति किमु मदध्यानार्चनाशालिनाम्‌। 
| यूयं मत्पदचिन्तका निजपदे निश्शङ्कमाध्वं बुधाः 
| भक्तानां स्खलितं मया सदयया सर्व समाधाधास्यते ॥ 1201 
इत्युक्त्वा विशदगुणा विशेत्स्वधामप्रीतात्मा विवुधमनः प्रहर्षिणीयम्‌। 
स्वासुस्वास्वधिकृतिषु स्थिताः सुरास्ते श्रीदेवीचरणजुषां हि सर्वसिद्धिः ॥ 121 ॥ 
अतिशयनिर्मलकोमलमरकतमणिपटली सुकुमारी । 
शशिकलिका-तिलकाकलितालिकफलका नित्यकुमारी ॥ 
स्फुरतु सदा मम हदये दुर्गां । निरुपधि-निरवधिकरुणनिसर्गा ॥ ध्रुपदम्‌॥ 


कङ्कणलम्बितचन्दनचुम्बित-चतुरचतुर्भुजरम्या। 
शङ्कचक्रशरांसि गदायुतपाणितला मुनिनम्या॥ 

उरसि त्रिराजित-शारद-तारक-तारतरामलहारा। 
गण्डललितमणिकुण्डल[ मण्डित] दिनमणिमण्डलसारा॥ 
अरुणसितासित-सदयतिलोकननयनत्रयकृतशोभा। 
स्मितमधुराधरपल्लवमुखधृतशारदशीतमहोभा॥ 

विपुलनितम्बफलकतललम्बित-किङ्किणिकाकलनादा। 
मञ्जुलशिचज्जितगतिगुणशंसक-हसंकसेवितपादा ॥ 
पेशलकेसरके सरिपृष्ठनिविष्टपदा शुचिलापा। 
रत्नकिरीटसुरायुधराजितघनरुचिचिकुरकलापा ॥ 
सच््चिन्मयतनुरनुपम-वैभव-रचित-जगत््रयरक्षा। 
अनुगत-सकल-समीहितसाधन-दुर्गतिदारणदक्षा ॥ 
देवीदत्तलसत्तमसन्मति-' कृष्णदत्तकवि 'नेदम्‌। 
निर्मितमम्बागीतमुदज्चित-मुदयतु हदि हतखेदम्‌॥ ६९ ॥ 


सिद्धिरस्तु सकले मम साध्ये सम्प्रसादविभवेन शिवायाः। 
 तत्पदाम्बुजयुगे रमणीये बुद्धिरस्तु सततं सुकृतश्रीः ॥ 122 ॥ 
श्रीः 
इतिश्रीमैथिलकृष्णदत्तकृतौ सिद्धिलक्षणायां चण्डिकाचरितचद्िकायां 
" श्रीचण्डिकासंप्रसादे वरप्रदानो 'नामैकादशस्सर्गः ॥ 11 ॥ 
समाप्तोऽयं ग्रन्थः 
॥ शुभमस्तु ॥। श्रीरस्तु ॥ 








